

QOY ƏDALƏT ZƏFƏR ÇALSIN!



"SƏS" qəzeti mənim  
üçün ən əziz qəzetdir

*Ilham Əliyev*

# SƏS



Qəzet 1991-ci il yanvarın 11-dən çıxır

№ 137 (5857) 31 iyul 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## Ölkəmizin yeniləşən və müasirləşən yol infrastrukturunu...

İlham Əliyev: "Azərbaycan yol infrastrukturunun keyfiyyətinə görə, bir çox inkişaf etmiş ölkələri qabaqlayır və bu proses davam etdiriləcək"



4

Nazirlər Kabinetinin  
növbəti iclası  
keçirilib



4

DSX rəisi "Qazax"  
əlahiddə sərhəd  
diviziyasının xidməti-  
döyüş fəaliyyətini  
yoxlayıb



6

Ermənilərin sərhəddə  
təxribat törətməkdə  
məqsədi nədir?





31 iyul 2019-cu il

# Ölkəmizin yeniləşən və müasirləşən yol infrastrukturu...

İlham Əliyev: "Azərbaycan yol infrastrukturunun keyfiyyətinə görə, bir çox inkişaf etmiş ölkələri qabaqlayır və bu proses davam etdiriləcək"

**Ö**lkəmizin davamlı inkişafına, xalqımızın rifahının yüksəlişinə xidmət edən, sürətlə yeniləşən və müasirləşən yol infrastrukturu da müstəqil dövlətçiliyimizin çox mühüm nailiyyətlərindəndir. Bu sahədə Ulu Öndər Heydər Əliyevin müəyyənləşdirdiyi strategiyayı Prezident İlham Əliyev uğurla davam etdirərək, onu dövrün tələblərinə, zamanın çağırışına uyğun olaraq, daha da zənginləşdirib. Bunun bariz nümunəsidir ki, Prezident İlham Əliyevin rəhbərliyi ilə son 15 ildə Azərbaycanda sürətli və davamlı sosial-iqtisadi inkişafa nail olunub.

Bu inkişafın əsas elementlərindən biri olan yol infrastrukturunun müasir səviyyədə yenidən qurulması istiqamətində ölkəmizdə tarixi layihələr icra olunub. Bu gün Azərbaycanda dövlət büdcəsi hesabına ən müasir yol infrastrukturu qurulur və irimiqyaslı layihələr icra olunur. İndi istər paytaxt Bakıda, istərsə də bölgələrdə uzanan müasir yollar, ümumilikdə, ölkə əhalisinin təhlükəsizliyini və rahatlığını təmin etməklə yanaşı, regionların sosial-iqtisadi inkişafına da təsir göstərir. Azərbaycan Prezidentinin Sərəncam və göstərişlərinə əsasən, ölkəmizin hər yerində - paytaxtımızda, eləcə də, regionlarda kənd və qəsəbələri birləşdirən yolların, həmçinin, yaşayış məntəqələrinin daxili yollarının təmirinə və yenidən qurulmasına ayrılan diqqətin nəticəsidir ki, avtomobil yol şəbəkəsi genişlənir, infrastruktur təzələnir və müasirləşir. Dövlətimizin başçısının tapşırıq və göstərişlərinə əsasən, beynəlxalq əhəmiyyətli yolların inşası ilə yanaşı, yeni kənd yollarının çəkilməsi, mövcud yolların yenidən qurularaq, müasir səviyyəyə çatdırılması istiqamətində də çox mühüm layihələr icra olunub.

Bir sözlə, Azərbaycanda son dövrlərdə yol infrastrukturunda baş verən əsaslı dəyişikliklərin nəticəsini hər bir vətəndaş öz şəxsi həyatında hiss edir.

## İlin sonuna kimi salınan yol 2 min kilometrə ötür

Azərbaycan Prezidenti İlham Əliyev Nazirlər Kabinetinin 2018-ci ilin sosial-iqtisadi inkişafının yekunlarına və qarşıda duran vəzifələrə həsr olunmuş iclasının yekun nitqində qeyd edib ki, keçən il 2 min kilometr avtomobil yolu salınıb: "Bu, rekord göstəricidir. Ümumilikdə isə, 2004-cü ildən bu günə qədər 15 min kilometr avtomobil yolu salınıb. Davos Ümumdünya İqtisadi Forumunun hesablamalarında yol infrastrukturunun keyfiyyətinə görə, Azərbaycan dünyada 34-cü yerdədir. Biz inkişaf etmiş bir çox ölkələri də qabaqlayıırıq və bu proses davam etdiriləcək. Keçən il 920 kəndin yol infrastrukturunu yaxşılaşdırıb və yeni yollar salınıb. Bu yaşayış məntəqələrində 2,2 milyon insan yaşayır. Yeni 2,2 milyon insanın yol problemi həll olunub. Bildiyiniz kimi, bu, eyni zamanda, iqtisadi amildir. Çünki yol olan yerdə kənd təsərrüfatının inkişafı da sürətlənir, yol olan yerdə sosial məsələlər də öz həllini tapır, o cümlədən, xəstəxanalara insanlar daha da tez çata bilirlər. Yeni bunun çox böyük əhəmiyyəti var".

Dövlət başçısı, onu da əlavə edib ki, bu il investisiya proqramında yol tikintisi üçün



kifayət qədər vəsait nəzərdə tutulub: "Bu il, ən azı, hələlik, ən azı, 1000 kilometr yeni yol salınacaqdır. Onların arasında əlbəttə ki, yüzlərlə kənd yolları var, eyni zamanda, magistral yolların tikintisinin davam etdirilməsi layihələri var, o cümlədən, Astara-İran sərhədi yolu. Çünki biz Bakıdan Astaraya qədər yeni yol salmışıq. Çox gözəl yoldur və məsafəni də təqribən 40 kilometr qısaldır. Eyni zamanda, bu magistral yol şəhərlərə girmədən gedir və hər bir şəhərə ayrıca giriş nəzərdə tutulubdur. Ancaq Astara şəhərindən İran sərhədinə qədər yol yoxdur, yol şəhərin içindən keçir. Ona görə, biz bu layihəni də icra edəcəyik".

## Son 15 ildə ölkə üzrə 15 min kilometr uzunluğunda yol çəkilib

Prezident İlham Əliyevin rəhbərliyi ilə son 15 ildə Azərbaycanda sürətli və davamlı sosial-iqtisadi inkişafın əsas elementlərindən biri də yol infrastrukturunun müasir səviyyədə yenidən qurulmasıdır. Belə ki, magistral yolların beynəlxalq standartlara uyğun yenidən qurulması, avtomobil yollarının istismarı, tikintisi və təmiri, eyni zamanda, yolların qorunması, təhlükəsizliyi və ətrafının yaşllaşdırılması istiqamətində aparılan ciddi dönüş nəticəsi olaraq, son 15 ildə ölkə üzrə 15 min kilometr uzunluğunda yol çəkilib. Təkcə bu ilin 9 ayında 30-a yaxın rayonda və paytaxtda təqribən 1 milyon əhalinin yaşadığı 500-dən çox yaşayış məntəqəsini əhatə edən layihələr üzrə tikinti və yenidənqurma işləri başa çatdırılıb.

Əldə olunan bu uğurlu nəticələri beynəlxalq reyting agentliklərinin hesabatları da təsdiqləyir. Belə ki, İqtisadi Forumun reytinglərində öz yerini hər zaman möhkəmləndirən Azərbaycan 2018-ci ildə MDB məkanında ən yaxşı yolları olan ölkə seçilib. Dünya İqtisadi Forumunun apardığı tədqiqata



görə, Azərbaycan yol infrastrukturunun keyfiyyəti reytingində dünyanın 140 ölkəsi arasında 34-cü yerdə qərarlaşıb.

Dünyanın 140 ölkəsi arasında belə yüksək nəticənin əldə olunması son illər Prezident İlham Əliyevin rəhbərliyi altında uğurla aparılan yol infrastrukturunun genişləndirilməsi və təkmilləşdirilməsi işlərinin məntiqi nəticəsidir. Eyni zamanda, Prezident İlham Əliyev son 2016-2018-ci illərdə 80-ə yaxın avtomobil yolu və yol qurğularının açılış, təmələqoyma və tanışlıq mərasimlərində iştirak edib. Bu isə, dövlət başçımızın yol infrastrukturuna ölkə iqtisadiyyatının vacib sahələrindən biri kimi yanaşdığını, eyni zamanda, vətəndaşların sosial problemlərinin həllinə həssas münasibət bəslədiyini, insanların gündəlik həyatını asanlaşdırmaq

istiqamətində əhəmiyyətli addımlar atıldığını göstərir.

Prezident İlham Əliyev deyir ki, yol mədəniyyət, rahatlıq, müasirlikdir, həm də ölkənin səviyyəsini göstərir. Bu sözlərlə yolun insanların, ölkənin həyatında oynadığı müstəsna rolun əhəmiyyətini diqqətə çatdıran möhtərəm dövlət başçımız öz səmərəli fəaliyyəti ilə hər bir Azərbaycan vətəndaşına açıq, rahat və müasir yol şəbəkəsi təqdim edir. Bu işlərin icrası həm də onu nümayiş etdirir ki, Azərbaycanda bütün sosial layihələr uğurla icra olunur. Bu isə, dövlətimizin həyata keçirdiyi məqsədyönlü siyasətin nəticəsidir. Bu siyasətin bəhrəsini isə, hər bir vətəndaş öz həyatında hiss edir.

**RƏFİQƏ KAMALQIZI**



# Azərbaycan-Fransa əlaqələri daha da genişlənir

**A**zərbaycanın xarici siyasətində dünya ölkələri, o cümlədən, Avropanın böyük dövlətləri ilə olan əlaqələr müstəsna dərəcəyə çatıb. Dünyada etibarlı tərəfdaş imicini ölkəmizə qazandıran beynəlxalq layihələrdə göstərilən etimad, Bakıda keçirilən nəhəng beynəlxalq tədbirlər, yarışlar, dövlətimizin beynəlxalq və regional layihələrdə əsas iştirakçı qismində çıxış etməsi təsdiq edir. Regionda və dünyada Azərbaycanla bağlı baş verənlər, böyük siyasi güclərin ölkəmizə münasibəti, Cənubi Qafqazın əsas söz sahibi olan Azərbaycanla əməkdaşlığa böyük önəm vermələri ölkəmizlə münasibətlərin qurulmasına maraqlı olduqlarını, birmənalı şəkildə, göstərmiş olur.

Bu sırada Azərbaycan-Fransa əlaqələrini də qeyd etməliyik. Azərbaycanın xarici siyasətində Fransa ilə münasibətlərin inkişafı xüsusi əhəmiyyət daşıyır. Cənubi Qafqazın lider ölkəsi kimi, Azərbaycanla münasibətlərin inkişafına əhəmiyyət verən Fransa ikitərəfli əlaqələrin yüksək səviyyədə saxlanılmasında maraqlıdır. Azərbaycan və Fransa arasında mülki müdafiə, aeronavtika, elmi əməkdaşlıq, turizm, qadın və uşaqların cəmiyyətdə yeri və məsələləri haqqında sazişlər imzalanıb. Bu münasibətlər bu gün yeni müstəvidədir. Azərbaycan Prezidenti İlham Əliyevin ötən ilin iyulunda bu ölkəyə səfəri və səfər çərçivəsində Fransa prezidenti Emmanuel Makronla görüşü ikitərəfli əlaqələrin inkişafında mühüm rol oynadı.

Daha sonra Azərbaycan Respublikasının Birinci vitse-prezidenti xanım Mehriban Əliyevanın Fransa Respublikasına səfəri mövcud əlaqələrin və münasibətlərin daha bir təzahürünə çevrildi. Belə ki, bu səfər Azərbaycanla Fransa arasında ikitərəfli münasibətlərin yüksək səviyyədə olduğunu bir daha təsdiqləmiş oldu. Səfər çərçivəsində Mehriban xanım Əliyeva bu ölkənin Baş naziri Eduard Filip ilə görüşü zamanı ölkələrimiz arasında əlaqələrin inkişafından məmnunluğunu bildirərək, bu səfərin ikitərəfli əməkdaşlığın inkişafına mühüm töhfə verəcəyinə əminliyini ifadə etmişdi.

## İQTİSADI ƏLAQƏLƏR AZƏRBAYCAN-FRANSA ARASINDAKI ƏLAQƏLƏRİN DAHA DA GENİŞLƏNMƏSİNƏ TÖHFƏLƏR VERİR

Azərbaycan Respublikasının Prezidenti İlham Əliyev iyulun 29-da Fransanın İqtisadiyyat və Maliyyə naziri Brüno Lö Merin başçılıq etdiyi nümayəndə heyətini qəbul etməsi bu münasibətlərin yüksələn bir xətlə inkişafda olduğunu bir daha təsdiq edir. Fransaya ötənlikli uğurlu səfərini məmnunluqla xatırlayan dövlətimizin başçısı Fransa Prezidenti Emmanuel Makron ilə keçirilən səmərəli müzakirələri Azərbaycanla Fransa arasında tərəfdaşlıq əlaqələrinin inkişafına xidmət edən amil kimi dəyərləndirib. Prezident İlham Əliyev iqtisadi əməkdaşlığımızın uğurlu inkişaf etdiyini bildirərək, bu baxımdan, biznes əlaqələrinin və biznes nümayəndələrinin qarşılıqlı səfərlərinin önəmini qeyd edib. Əlbəttə ki, iqtisadi əlaqələr dövlətlərarası münasibətlərin inkişafında xüsusi yer tutur. Bu sahədə müşahidə edilən müsbət dinamika Azərbaycanla Fransa arasın-



dakı əlaqələrinin daha da genişlənməsinə töhfələr verir. Ölkələr arasında qeyri-neft sektorunda həyata keçirilən layihələr, Fransa şirkətlərinin Azərbaycanın özəl qurumları ilə işgüzar əlaqələri və digər amillər əməkdaşlıq sahəsində əhəmiyyət kəsb edir. Görüş çərçivəsində dövlətimizin başçısı fransız şirkətlərinin Azərbaycandakı səmərəli fəaliyyətini qeyd edərək, onların sayının artmasından məmnunluğunu ifadə edib. İqtisadi sahədə əməkdaşlıq üçün böyük potensial mövcuddur və Azərbaycanda 50-dən artıq fransız şirkəti fəaliyyət göstərir. Qeyd edək ki, Fransa şirkətlərinin Azərbaycanda uğurlu fəaliyyət göstərməsi və onların həm investor kimi, həm də podradçı qismində bu gün bir çox layihələrdə iştirakı önəmlidir. Fransanın "Elf - Aquitaine" şirkəti "Şahdəniz" neft yatağının istismarına dair müqaviləyə qoşulub. Azərbaycan Dövlət Neft Şirkəti və Fransanın "Total" və "Elf - Aquitaine" şirkətləri arasında Azərbaycanın "Lənkəran - dəniz" və "Talış - dəniz" yataqlarının birgə işlənməsi barədə müqavilə imzalanıb.

Məlumdur ki, cari ildə Birinci vitse-prezident Mehriban Əliyevanın və Baş nazir Eduard Filipin iştirakı ilə Azərbaycan-Fransa sənədləri - Azərbaycan Respublikası ilə Fransa İnkişaf Agentliyi arasında "Dəmir yolu sektorunun inkişafı proqramı çərçivəsində Şimal-Cənub Nəqliyyat Dəhlizinin Sumqayıt-Yalama dəmir yolu xəttinin yenidən qurulmasına dair Konvensiya"nın, "Azərbaycan Mərkəzi Bankı ilə "Rotchild & Cie" Bankı arasında Strateji Əməkdaşlıq Sazişi"nin, "Əməliyyat Nəzarəti Mərkəzinin yaradılmasına dair araşdırma müqaviləsi"ni və digər sənədlər imzalanıb ki, bu da, mövcud əlaqələrin daha da inkişafına öz müsbət təsirini göstərəcəkdir.

Dövlətimizin başçısı Fransanın İqtisadiyyat və Maliyyə naziri Brüno Lö Merin ölkəmizə səfərinin əməkdaşlığımızın perspektivlərinin müzakirəsi üçün yaxşı imkan yaratdığını deyərək, bu səfərin əlaqələrimizin daha da inkişaf etdirilməsinə töhfə verəcəyinə ümidvar olduğunu bildirib.

Söhbət zamanı Ermənistan-Azərbaycan, Dağlıq Qarabağ münaqişəsinin həlli ilə bağlı Azərbaycanın mövqeyi bir daha vurğulanıb, münaqişənin nizama salınması ilə əlaqədar fikir mübadiləsi aparılıb.

zası ilə daxil olan və ilk fransızdilli yazığımız Ümbülbanu Əsədullayevanı xatırlamaq olar. Bütün bu şəxsiyyətlər Azərbaycan-Fransa mədəni əlaqələrinə silinməz töhfələr veriblər.

Müasir dövrdə müstəqil Azərbaycan, digər sahələrdə olduğu kimi, mədəniyyət sahəsində də Fransa dövləti ilə əlaqələrini möhkəmləndirir və çox yüksək dəyərləndirir. Fransanın paytaxtında və regionlarında Azərbaycanın mədəniyyət günləri təşkil olunur, müxtəlif sərgilər, festivallar və konsertlər keçirilir. Bundan əlavə, Azərbaycan Dillər Universitetində fransız dili və ədəbiyyatı mərkəzi, Bakı Slavyan Universitetində fransız dili mərkəzi, Bakı Fransız Liseyi və Fransız-Azərbaycan Universiteti uğurlu fəaliyyət göstərir. Bu gün Fransanın ali məktəblərində yüzlərlə azərbaycanlı tələbə təhsil alır, bir çox Fransa universitetlərində Azərbaycan dili və tarixi tədris olunur. Azərbaycanın paytaxtı Bakıda fransız liseyi fəaliyyət göstərir. Bakıda Fransız-Azərbaycan Universitetinin yeni tədris binasının açılışı bu əlaqələrin daha da inkişafına töhfələr verir.



## AZƏRBAYCAN-FRANSA MÜNASİBƏTLƏRİ QARŞILIQLI HÖRMƏT VƏ MARAĞA ƏSASLANIR

Ölkəmizlə Fransa arasında əlaqələrin inkişafından danışarkən, humanitar sahədə olan əməkdaşlığı da vurğulamalıyıq. Bu əlaqələrin tarixi kökü olsa da, bu gün yeni müstəvidə inkişafdadır. Azərbaycan dövləti Luvr Muzeyinin İslam İncəsənəti Departamenti-nin bərpasında iştirak edib, Heydər Əliyev Fondunun səyləri ilə Strasburqun Kafedral kilsəsi, Fransanın digər rayonlarında tarixi və memarlıq abidələri bərpa olunub. Fransa incəsənəti ölkəmizdə hər zaman yüksək dəyərləndirilib və fransız dilinə, ədəbiyyatına, musiqisinə olan rəğbət bütün dövrlərdə hiss olunubdur. Keçmişə nəzər salsaq, Fransa-Azərbaycan mədəni tellərini sadalamaq da mümkündür. Bu sırada hələ XIX əsrdə məşhur yazıçı Aleksandr Dümanın ölkəmizə səfəri və səfər zamanı xan qızı Xurşidbanu Natəvan ilə görüşü, dahi Üzeyir bəy 1995-ci ildə Parisin "Femina" Teatrında fransız dilində tamaşaya qoyulmuş "Arşın mal alan" operettası, Fransada vaxtilə nəşr olunan "Qafqaz" jurnalının redaktoru Ceyhun Hacıbəyli və Fransa ədəbiyyatına "Banin" im-

Azərbaycan Prezidenti İlham Əliyevin vurğuladığı kimi, əgər ilkin olaraq, Azərbaycanda fransız liseyi açılmışdırsa, indi isə, artıq universitet də fəaliyyət göstərir. Qeyd edək ki, bu ali təhsil ocağı 2014-cü ilin sentyabrında keçirilən ikitərəfli görüşdə Azərbaycan və Fransa prezidentlərinin təşəbbüsü ilə yaranıb. Bu, ölkələr arasında əlaqələrin möhkəmlənməsi və genişləndirilməsində daha bir addım oldu.

Heydər Əliyev Fondunun dəstəyi ilə Fransanın paytaxtında və iyirmi şəhərində Qafqazın mirvarisi olan Azərbaycanın mədəniyyətini təmsil edən sərgilər, konsertlər və digər tədbirlər keçirilib. Parisdə dahi Azərbaycan şairləri Nizami Gəncəvi və Məhsəti Gəncəvinin həyat və yaradıcılığına həsr olunmuş elmi konfranslar keçirilib. Miluz şəhərinin Yuxarı Alzas Universitetinin filologiya fakültəsinin konfrans zalı Heydər Əliyev Fondunun dəstəyi ilə tamamilə yenicən qurulub və zala Məhsəti Gəncəvinin adı verilib.

Görülən işlər xalqlar və ölkələr arasında dostluq əlaqələrini genişləndirib. Bu münasibətlər qarşılıqlı hörmət və marağa əsaslanır.

**Nəzakət ƏLƏDDİNQIZI**



31 iyul 2019-cu il

## Nazirlər Kabinetinin növbəti iclası keçirilib



**31 iyul 2019-cu il** Azərbaycan Respublikasının Baş Naziri Novruz Məmmədovun sədrliyi ilə Nazirlər Kabinetinin növbəti iclası keçirilib. SİA xəbər verir ki, Baş Nazir Novruz Məmmədov əvvəlcə gündəlik barədə məlumat verib. Bildirib ki, iclasda "Azərbaycan Respublikasında istilik enerjisi və isti su təchizatı sisteminin yaxşılaşdırılması və səmərəliliyinin artırılması istiqamətində görülmüş işlər və əldə edilmiş nəticələr, bu sahənin müasir standart və tələblərə uyğun təkmilləşdirilməsi ilə bağlı qarşıda duran vəzifələr haqqında" və "Azərbaycan Respublikasında akvokulturanın inkişaf perspektivləri və bununla əlaqədar görülməli tədbirlər haqqında" məsələlər müzakirə olunacaq.

Novruz Məmmədov qeyd edib ki, Prezident İlham Əliyevin rəhbərliyi ilə Azərbaycanda iqtisadiyyatın bütün sahələrində həyata keçirilən strategiya əhalinin həyat səviyyəsinin yaxşılaşmasına, dünya iqtisadiyyatına inteqrasiyanın daha da sürətlənməsinə imkan yaradır. Ölkəmizin şəhər və rayonlarında bir sıra mühüm sosial infrastruktur layihələri uğurla icra olunur.

Baş Nazir vurğulayıb ki, Prezident İlham Əliyevin "Azərbaycan Respublikasının energetika sektorunda islahatların sürətləndirilməsi haqqında" 2019-cu il 29 may tarixli Sərəncamı ilə "Azərbaycan Respublikasının energetika sektorunun uzunmüddətli inkişaf Strategiyası"nın layihəsinin hazırlanması Energetika Nazirliyinə tapşırılıb. Həmçinin bu Sərəncamla Energetika Nazirliyi ölkədə qaz və istilik təchizatı sistemlərinin səmərəliliyini artırmaq, istehlakçılardan tələbatının

etibarlı şəkildə ödənilməsinə təmin etmək üçün bu sahələrdə islahatların aparılması ilə bağlı təkliflərini altı ay müddətində Azərbaycan Respublikasının Prezidentinə təqdim etməlidir. "Ölkəmizdə dayanıqlı istilik təchizatı sisteminin yaradılması, əhalinin keyfiyyətli istilik enerjisi ilə təmin olunması vacib məsələdir. Nazirlər Kabinetinin iclasında bu sahədəki mövcud vəziyyətin müzakirəsi də önəmlidir", - deyə Baş Nazir diqqətə çatdırıb.

"Azərbaycan Respublikasında akvokulturanın inkişaf perspektivləri və bununla əlaqədar görülməli tədbirlər haqqında" məsələ ilə bağlı fikirlərini bölüşən Novruz Məmmədov qeyd edib ki, balıqçılığın və akvokulturanın kənd təsərrüfatının tərkib hissəsi olduğunu nəzərə alaraq, bu sahədə beynəlxalq təcrübəyə əsaslanan idarəetmə sisteminin yaradılması, müasir tələblərə uyğun təkmilləşdirilmə və struktur islahatlarının aparılması zəruridir. Balıqçılıq sahəsində beynəlxalq təcrübə nəzərə alınmaqla milli standartların hazırlanması, balıq məhsullarının təhlükəsizliyinin təmin olunması və keyfiyyət göstəricilərinin yüksəldilməsi, bu məhsulların baytarlıq-sanitariya tələblərinə uyğun müasir ixtisaslaşdırılmış satış mərkəzlərinin yaradılması, onların istehsalı və ixracı üzrə marketing fəaliyyətinin genişləndirilməsi istiqamətlərində müvafiq tədbirlərin həyata keçirilməsi daha da intensivləşdirilməlidir.

Sonra "Azərstiliktəchizat" Açıq Səhmdar Cəmiyyətinin sədri Yaşar Həsənovun, Ekologiya və Təbii Sərvətlər naziri Muxtar Babayevin, Kənd Təsərrüfatı naziri İnam Kərimovun gündəlikdəki məsələlərlə bağlı məruzələri dinlənilib. İclasda müzakirə edilən məsələlərlə bağlı çıxışlar olub, müxtəlif təkliflər səsləndirilib.

## Bakı metrosunda daha 2 yeni qatar xəttə buraxılacaq

Gələn ayın ortalarına-dək Bakı metrosunda ümumilikdə 10 vaqondan ibarət 2 yeni qatar xəttə buraxılacaq. Bu barədə AZƏRTAC-a "Bakı Metropoliteni" QSC-nin mətbuat xidmətinin rəhbəri Bəxtiyar Məmmədov deyib. O bildirib ki, yeni qatarlar artıq Bakıya gətirilib. Hazırda qatarların depoda saxlama işləri həyata keçirilir. Bundan sonra isə qatarlar sınaqdan keçiriləcək və tezliklə xəttə buraxılacaq. B.Məmmədov qeyd edib ki, daha 2 yeni qatar isə avqustun sonlarında Bakıya gətiriləcək və bununla da, cari il üçün nəzərdə tutulan yeni qatarların gətirilməsi yekunlaşacaq.



## İxtisas seçimi davam edir: 31 mindən çox abituriyent ərizəsini təsdiqləyib

Ali təhsil müəssisələrinə qəbul imtahanlarında müsabiqə şərtlərini ödəyən abituriyentlərin ixtisas seçimi davam edir. Dövlət İmtahan Mərkəzindən AZƏRTAC-a bildirilib ki, bu gün saat 11:35-ə olan məlumata əsasən, I ixtisas qrupu üzrə ümumilikdə 8957, II ixtisas qrupu üzrə 7171, III ixtisas qrupu üzrə 9078, IV ixtisas qrupu üzrə 2498 nəfər ərizəsini təsdiqləyənlərin sayı 3865 nəfərdir. Xatırladaq ki, ərizə qəbulu avqustun 6-dək davam edəcək.



## DSX rəisi "Qazax" əlahiddə sərhəd diviziyasının xidməti-döyüş fəaliyyətini yoxlayıb

31 iyulun 29-30-da Dövlət Sərhəd Xidmətinin (DSX) rəisi, general-polkovnik Elçin Quliyev Sərhəd Qoşunlarının Ermənistanla dövlət sərhədinin mühafizə və müdafiəsini həyata keçirən "Qazax" əlahiddə sərhəd diviziyasının hərbi hissə və bölmələrinin xidməti-döyüş fəaliyyətini yoxlayıb, sərhəd döyüş məntəqələrində şəxsi heyətlə görüşüb, xidməti və yaşayış şəraitlərinə baxış keçirib.

DSX-nin mətbuat mərkəzindən AZƏRTAC-a bildiriblər ki, Xidmət rəisi Azərbaycan Respublikasının Prezidenti, Siyahılı Qüvvələrin Ali Baş Komandanı İlham Əliyevin tapşırıqlarının icra vəziyyəti, dövlət sərhədində zəruri sərhəd mühafizə və müdafiə infrastrukturunun yaradılması məqsədilə görülmüş işlərlə tanış olub. Dövlət Sərhəd Xidmətinin rəhbər vəzifəli şəxslərinin iştirakı ilə keçirilmiş xidməti müşavirədə hərbi hissə və bölmələrin döyüş hazırlığının yüksəldilməsi, dövlət sərhədinin toxunulmazlığının və şəxsi heyətin təhlükəsizliyinin təmin edilməsi istiqamətində zəruri tapşırıqlar verilib.



## Nazirlər Kabineti işsizlərin qeydiyyatına alınması ilə əlaqədar yeni qayda təsdiq edib



Nazirlər Kabineti "İşaxtaran və işsiz şəxslərin qeydiyyatına alınması qaydası" nı təsdiq edib. AZƏRTAC xəbər verir ki, qeydiyyata əsasən işaxtaran və işsiz şəxslər Əmək və Əhalinin Sosial Müdafiəsi Nazirliyi yanında Dövlət Məşğulluq Xidmətinin şəhər (rayon) məşğulluq orqanlarında və "DOST" mərkəzlərində qeydiyyata alınacaqlar. Müraciət Mərkəzləşdirilmiş Elektron İnformasiya Sistemində qəbul edildikdən sonra həmin şəxs işaxtaran kimi qeydiyyata alınır. Beş iş günü ərzində mərkəz vakansiya baxımından münasib iş təklifini seçərək işaxtaranın şəxsi kabinetinə göndərir.

## Ümumdünya Poçt İttifaqı "Azərpoçt"un tarixinə dair daha bir paylaşım edib

Ümumdünya Poçt İttifaqı 145 illik yubileyi çərçivəsində "Facebook" sosial platformasında "Azərpoçt"un tarixinə həsr olunan daha bir paylaşım edib. Bu barədə "Azərpoçt" MMC məlumat yayıb.



## Qəzaya uğramış hərbi təyyarənin axtarışlarına xarici mütəxəssislər və müasir avadanlıqlar cəlb olunub




31 iyulun 24-də təlim-məşq uçuşları zamanı qəzaya uğramış Hərbi Hava Qüvvələrinin MiQ-29 təyyarəsinin axtarışları üzrə keçirilən əməliyyatlara müasir sualtı robotlar və digər avadanlıqlar, o cümlədən xarici mütəxəssislər və peşəkar dalğıcılar cəlb olunub. Müdafiə Nazirliyinin mətbuat xidmətindən AZƏRTAC-a bildiriblər ki, əməliyyatlara əlavə qüvvələrin qatılması məqsədilə Türkiyə Respublikasının aidiyyəti qurumlarına da müraciət edilib. Yaxın zamanda türkiyəli mütəxəssislərin ölkəmizə gəlməsi gözlənilir. Eyni zamanda, əməliyyatın əhatə sahəsi genişləndirilərək, ölkəmizin aidiyyəti qurumlarının xeyli sayda gəmi, kater və aviasiya vasitələri də axtarışlarda daim iştirak edirlər.

## İyunda Azərbaycan qeyri-neft sektoruna aid məhsulları ən çox Rusiyaya göndərüb

İyunda ölkəmizin qeyri-neft sektoru üzrə ixracının dəyəri 192 milyon ABŞ dolları təşkil edib. Ötən ilin eyni ayı ilə müqayisədə qeyri-neft sektoru üzrə ixracın dəyəri 13 milyon dollar və ya 7 faiz artıb.

AZƏRTAC İqtisadi İslahatların Təhlili və Kommunikasiya Mərkəzinin "İxrac İcmalı"nın iyul sayına istinadla xəbər verir ki, iyunda qeyri-neft sektoruna aid ən çox məhsul Rusiyaya (93,8 milyon dollar), Türkiyəyə (32,5 milyon dollar), İsveçrəyə (14,7 milyon dollar), Gürcüstana (8,4 milyon dollar) və Ukraynaya (5,7 milyon dollar) ixrac edilib. May ayında olduğu kimi, iyunda da qeyri-neft sektoru üzrə ixracda pomidor (33,8 milyon dollar) birinci olub. Bu siyahıda albalı və giləs (29,6 milyon dollar) ikinci, qızıl (sikkə kəsilməsində istifadə olunmayan, digər emal olunmamış formalarda 13,5 milyon dollar) üçüncü yerdə qərarlaşıb.





# Heydər Əliyev Fondu xüsusi qayğıya ehtiyacı olanlara mərhəmətini əsirgəmir

**A**zərbaycan milli-mənəvi dəyərləri, siyasəti, iqtisadi göstəriciləri ilə dünya ölkələrinə yol açaraq, böyük potensiala malik olduğunu təqdim edir. Bu və ya digər faktorlar Azərbaycanın müstəqil dövlət olaraq dünyada imicini yüksək şəkildə formalaşdırır. Azərbaycanın dünyaya inteqrasiya olunması prosesində Heydər Əliyev Fondunun fəaliyyətini xüsusi olaraq qeyd etməliyik. Fondun müxtəlif sahələri əhatə edən fəaliyyəti təhsil, elm və mədəniyyət, sağlam həyat təzi və idman, iqtisadiyyat, biznes və sahibkarlıq, beynəlxalq əməkdaşlıq, gənclərlə işi kimi sahələrdə yüksək nəticələr verib. Azərbaycanın Birinci vitse-prezidenti, Azərbaycanın Birinci Xanımı, Heydər Əliyev Fondunun prezidenti Mehriban xanım Əliyeva gənclərin fiziki və mənəvi sağlamlığı, milli-genetik ruhunun qorunması aspektində də çox səmərəli layihələr həyata keçirir. Onların sırasında sosialyönlü layihələr ayrıca yer tutur.



Səhiyyə sahəsində də böyük layihələrin təşəbbüskarı olan Heydər Əliyev Fondu ölkəmizdə səhiyyənin müxtəlif sahələrində yeni texnologiyaların tətbiqinə də kömək edir, təbabətin ən müasir nailiyyətlərinin Azərbaycana gətirilməsi üçün beynəlxalq əməkdaşlığa xüsusi diqqət yetirir. Ölkənin müxtəlif bölgələrində səhiyyə ocaqlarının tikilməsi, bir sıra xeyriyyə aksiyalarının, pulsuz müayinə və müalicələrin təşkili, məhz Heydər Əliyev Fondunun təşəbbüsü ilə reallaşır. Heydər Əliyev Fondu bu sahənin infrastrukturunun yeniləndirilməsi və vətəndaşlara göstərilən tibbi xidmətin səviyyəsinin yüksəldilməsi üçün əhəmiyyətli addımlar atıb. Xüsusilə, tibbi yardıma böyük ehtiyacı olan azteminatlı vətəndaşlara yüksək diqqətlə və həssaslıqla yanaşır.

Belə ki, "Diabetli uşaqlara ən yüksək qayğı" və "Talassemiya həyat naminə" layihələri cəmiyyətdə böyük rəğbətə qarşılanıb. Bu

xəstəliklərdən əziyyət çəkən körpələrin və uşaqların şəfa tapmasına imkan yaradılıb. İndi Talassemiya Mərkəzi minlərlə insanın ümid yerinə çevrilib.

Heydər Əliyev ideyalarına sadıq qalan fond bir sıra yeni səhiyyə ocaqlarının istifadəyə verilməsinə nail olub. Belə ki, Zirə qəsəbəsində Müalicə-Diaqnostika Mərkəzinin açılışı, Şüvəlan qəsəbəsində 31 sayılı Birləşmiş Şəhər Xəstəxanası, Nərimanov rayonundakı Psixonevroloji Uşaq Evinin yenidən qurulması, sosial qayğıya xüsusi ehtiyacı olan, şəkərli diabet xəstəliyinə tutulmuş uşaqlar üçün istirahət düşərgəsinin təşkili və s. məhz fondun səhiyyə sahəsindəki layihələrinin gerçəkləşməsi nəticəsində həyata keçirilib.

"Diabetli uşaqlara ən yüksək qayğı" və "Talassemiya həyat naminə" proqramları çərçivəsində görülən işlər, həyata keçirilən tədbirlər də, xüsusilə, önəmlidir. Qurum beynəlxalq təşkilatlarla sıx



səviyyəli bir şəkildə müayinəsinə imkan verir. Bu yaxınlarda Heydər Əliyev Fondunun dəstəyi ilə Cəbrayıl və Füzuli rayonlarından olan ürək qüsurlu uşaqlar üzərində cərrahiyyə əməliyyatı həyata keçirildi. Heydər Əliyev Fondunun dəstəyi ilə Bona Dea Beynəlxalq Hospitalında müalicə olunan uşaqlar da bu diqqətin daha bir təzahürüdür. Bu günlərdə Heydər Əliyev Fondunun vitse-prezidenti Leyla Əliyeva onlarla görüşüb. Xatırladaq ki, Bona Dea Beynəlxalq Hospitalı istər tibbi heyətinə, istərsə də maddi-texniki bazasına görə, dünyada müasir standartlara cavab verən müalicə ocaqlarından biridir. Heydər Əliyev Fondunun dəstəyi ilə burada bu ilin

əməkdaşlıq yaradır, ölkəmizdə əhalinin sağlamlığı naminə onların imkanlarından da istifadə edir. "Diabetli uşaqlara ən yüksək qayğı" bu xeyrişah layihənin icrasına başlandıqdan sonra ictimaiyyətin, müvafiq dövlət qurumlarının, milli və xarici şirkətlərin, Beynəlxalq Diabet Federasiyasının Azərbaycanın diabetli uşaqlarının problemlərinin həllinə diqqəti xeyli artmışdır. Onu da vurğulayaq ki, Azərbaycan "Diabet haqqında" qanun qəbul edən ilk MDB ölkələrindən biridir. Bu qanun MDB Parlamentlərarası Assambleyasının Sankt-Peterburqda keçirilən iclasında analoji sənəd qəbul edilərkən, model qanun layihəsi kimi götürülmüşdür.

Bütün bunlarla yanaşı, fond müxtəlif xəstəliklərə düşər olmuş insanlara humanitar yardım məsələsini daim diqqət mərkəzində saxlayır. Dünyanın bir çox ölkələri ilə əməkdaşlıq edən fondun iştirakı ilə ölkəmizə gətirilən tibbi avadanlıqlar müasir üsulla müalicə metodlarının tətbiqinə yol açdı. Almaniyanın tanınmış "Fresenius Medikal Care" və "Karl Storz" şirkətləri ilə əməkdaşlığın nəticəsi olaraq, dünyamıqyaslı şirkət tərəfindən Azərbaycana tibb avadanlıqları hədiyyə etmişdi.

Ölkəmiz üçün çox gərəkli olan tibb avadanlığının təmənnsiz ola-



raq fonda verilməsi, Azərbaycanın Birinci Xanımının dəyərli fəaliyyətinin nəticəsidir. Fond ilə əməkdaşlığın nəticəsində dünya markalı şirkətlərin yeni cərrahiyyə texnologiyaları Azərbaycana gətirilərək, tibb sahəsində tədqiqatlar aparılır və xəstələrin müalicəsi dəqiq və təhlükəsiz olaraq həyata keçirilir.

Uşaqlarda irsi xəstəliklərin erkən vaxtlarda müayinə və müalicə edilməsi, bilavasitə Mehriban xanım Əliyevanın təşəbbüsü və dəstəyi nəticəsində həyata keçirilir. Uşaqlar arasında mövcud olan problemlər təcridən aradan qaldırılır. Bütün bunlar cəmiyyətə sağlam ordunun yetişməsinə xidmət göstərir, eyni zamanda, əhalinin tibb müəssisələrində rahat və yüksək

may ayında 50, iyun ayında isə 42 uşaq müalicə alıb. Müalicə olunanlar, əsasən, serebral iflic və autizm xəstəliklərindən əziyyət çəkən uşaqlardır. Müalicə alan uşaqlardan 5-i əməliyyat olunub. Əməliyyatdan sonra uşaqlara müvafiq müalicə kursu təyin edilib və onlar hazırda reabilitasiya kursu alırlar. Müalicə alanlar arasında anadangəlmə eşitmə qüsurlu uşaq da olub. Aparılan müalicə nəticəsində onun eşitmə qabiliyyəti bərpa edilib.

Bütün bunlar Heydər Əliyev Fondunun əhalinin sağlamlığının qorunması işinə ən dəyərli töhfələridir.

**Zümrüd BAYRAMOVA**



31 iyul 2019-cu il

# Ermənilərin sərhəddə təxribat törətməkdə məqsədi nədir?

**S**on dövrlərdə cəbhə xəttində baş verən təxribatlar burada yeni bir savaşa intensiv hazırlıq gətməsinə dair təəssürlər yaradır. Özü də, belə görünür ki, daxili problemlər içində boğulan Ermənistan cəbhədə gərgin vəziyyətin yaranmasında olduqca maraqlı tərəf qismində çıxış edir. Elə bu səbəbdən, düşmənin cəbhə təxribatları əhəmiyyətli dərəcədə artıb. Məhz bundan irəli gəlir ki, son bir neçə həftə ərzində, cəbhə xəttində ciddi gərginlik müşahidə olunur.

Xüsusi olaraq vurğulamaq lazımdır ki, son vaxtlar Ermənistan ordusunun müntəzəm təxribatlara əl atması deyilənləri sübut edən faktordur. Belə ki, son iki gün ərzində, yəni 28-29 iyul tarixində bir neçə istiqamətdən döyüş mövqelərimiz və arxa istiqamətdə hərəkətdə olan hərbi-nəqliyyat vasitələrimiz düşmən snayperləri tərəfindən atəşə tutulması, bir daha onu sübut edir ki, düşmən aldığı bütün dərslərə rəğmən, atəşkəsi pozmaqda davam edəcək. Düzdür, düşmən istəyinə nail ola bilməyib. Amma baş verənlər erməni tərəfinin xeyli azğınlaşdığını göstərir. Ehtiyatda olan polkovnik Şair Ramaldanovun fikrincə, Ermənistan bu gərginlikdən istifadə edərək, danışıqlara təsir göstərmək istəyir: "Bu, onu göstərir ki, Dağlıq Qarabağda gərginlik artmaqda davam edir. Ermənilər belə təxribatlar törədəcəklərini gizlətmirdilər. Digər tərəfdən, biz Dağlıq Qarabağ münəcişəsinin tarixinə nəzər salsaq, görürük ki, Ermənistanda daxili gərginlik yaranırdı və ya danışıqlar ərəfəsində düşmən cəbhə bölgəsində təxribatların sayını artırır və atəşkəs daha çox pozulur. Ş.Ramaldanov əlavə edib ki, Azərbaycan müharibə şəraitindədir və belə hadisələr gözləniləndir: "Bizim Silahlı Qüvvələrimiz cəbhə bölgəsində hər an düşmənin istənilən təxribatına cavab verməyə hazır vəziyyətdədir. Ermənistan rəhbərliyi bundan nəticə çıxarmalıdır. Düşmən ağıllanmasa, Azərbaycan bundan nəticə çıxarmalıdır və düşməni öz gücünü göstərərək, torpaqlarını azad edib, ərazi bütövlüyünü bərpa etməlidir".

Digər ekspertlər də, bu qənaətdədirlər ki, yaranmış vəziyyətdə hansısa dəyişiklik olmasa, Azərbaycan düşməni hərbi gücünü nümayiş etdirməli olacaq.

Politoloq Qabil Hüseynli də vurğulayır ki, Yerevan daxili təzyiqlərdən yaxa qurtarmaq üçün cəbhədə müəyyən lokal savaşa olmasına can atır. Politoloqun sözlərinə görə, Ermənistan tərəfinin növbəti dəfə belə təxribatçı addım atması, Azərbaycanı müharibəyə təhrik etmək məqsədi daşıyır: "Bütün bunlar, onu göstərir ki, ermənilər özlərini həddindən artıq həyasız və davakar ruhda aparırlar. Onlar Azərbaycanı müharibəyə təhrik etmək istəyirlər, amma Azərbaycan bilir ki, bu prosesləri nə vaxt və necə yerinə yetirmək lazımdır. Bu gün aviasiya sahəsində tam üstünlük Azərbaycana məxsusdur. Azərbaycanın qırıcı-bombardmançı, eləcə də, pilotsuz kamikadze təyyarələri Ermənistan ərazisində istənilən nöqtəni vurmaq qabiliyyətinə malikdir".

İndi maraq doğuran məqam bundan ibarətdir ki, Ermənistanın təxribatlarının davam etdiyi şəraitdə, Azərbaycan nədən düşməndən hərbi cəhətdən kifayət qədər üstün olduğu halda, genişmiqyaslı əməliyyatlara start vermir. Ekspertlər hesab edirlər ki, Azərbaycan, əslində, danışıqlar prosesinin növbəti mərhələsinə gözləyir.

## Rusiyalı ekspert:

"Yerevana ikinci aprel



## döyüşləri lazımdır ki, özünü qurban elan etsin"

Ermənistan hakimiyyətinin aqressiv ritorikasının güclənməsi ekspertlərin diqqətindən yayınmayıb. "PolitRus" informasiya-analitik portalının rəhbəri, rusiyalı politoloq Vitali Arkov məsələ ilə bağlı daha əvvəl bildirmişdi ki, Nikol Paşinyanın başçılıq etdiyi indiki Ermənistan hakimiyyəti ölkədəki iqtisadi problemlər fonunda münəcişə zonasında vəziyyəti bilərəkdən kəskinləşdirir.

V.Arkov sözügedən mövzu ilə bağlı bildirib ki, Paşinyanın sələfləri son 20 ildən bir az artıq müddət ərzində, Ermənistan cəmiyyətini Azərbaycana qarşı əhval-ruhiyyə ilə kökləyib: "Paşinyan hakimiyyətə gələndə ümid var idi ki, o, "Qarabağ klani" ilə əlaqəsi olmadığına və liberal yönümlü insan olduğuna görə, gözlənilirdi ki, gərginliyi azaltmaq siyasətinə başlayacaq. Onun Azərbaycan Prezidenti İlham Əliyevlə görüşləri zamanı verdiyi bəyanatlar və ilk görüşləri bunu təsdiq edirdi. Lakin biz indi başqa mənzərə görürük. Bunun da izahı var. Paşinyanın bütün bu hərbi ritorikası daxili auditoriyaya yönəlib. Paşinyanın və komandasının vədlərinə baxmayaraq, ölkədə sosial-iqtisadi vəziyyət pisləşir. Çünki Paşinyan bu savadsızlıqla ələ axıradək gedəcək, çünki xarici siyasətin nə demək olduğunu hələ də anlamır. Ermənistanın baş naziri Nikol Paşinyan, görünür, hətta yerli mətbuatı oxumur və erməni ekspertlərin fikirlərini nəzərə almır".

Əlbəttə ki, erməni analitiklər N.Paşinyanı güzəştə getməyə çağırmaıblar, lakin

onun cəfəng fikirlərindən çox bəhs ediblər. Bununla belə, baş nazir bu yaxınlarda "Azadlıq" radiosunun Ermənistan xəbərləri xidmətinin direktoru Qrayr Tamrazyana müsahibəsində öz sözlərini təkrarlayıb. N.Paşinyan xatırladı ki, seçildikdən sonra elan etmişdi - Qarabağ münəcişəsinin istənilən həll variantı Ermənistan xalqı, Azərbaycan xalqı və "Qarabağ xalqı" üçün məqbul olmalıdır: "Bu, bizim reallığımızda misilsiz bəyanat olub, çünki heç bir erməni lider deməyib ki, nizamlanma Azərbaycan xalqı üçün məqbul olmalıdır".

Ekspertlər belə düşünürlər ki, Paşinyan, əslində, məsələnin həllini istəmir, ölkədəxili vəziyyəti ört-basdır etmək istəyir, sadəcə, bu mövzudan istifadə edir. Lakin olduqca uğursuz oynayır. Axı hətta Ermənistan cəmiyyətində Paşinyanın bu cür yanaşmasına qarşı çıxırlar. Bu, açıq-aydın populist yanaşma, vaxtı uzatmaq istəyi ilə əlaqədardır. Bu isə, o deməkdir ki, Paşinyanı indiki vəziyyət qane edir, o, Qarabağ üzrə irəliləyişlərdə maraqlı deyil. Eyni zamanda, bütün bunlar Nikol Paşinyanın aşkar popullizmini və problemi dərinləşdirmə qavraması qabiliyyətinin olmadığını göstərir.

## Erməni xalqının tələbi - işğala son qoymaq!

Göründüyü kimi, ölkədə baş verənlər sübut edir ki, Azərbaycanla normal münasibətlər yaratmadan, Ermənistanın bir dövlət olaraq, mövcudluğunu davam etdirməsi mümkün deyil.

Azərbaycan Prezidenti İlham Əliyevin Dağlıq Qarabağ münəcişəsi ilə bağlı prinsipial və ardıcıl mövqeyi, artıq sözügedən konfliktlə əlaqədar, regionda tamam yeni bir vəziyyətin yaranmasına gətirib çıxarmaqdadır. Bu faktoru şərtləndirən ilk səbəblərdən biri budur ki, Azərbaycanın həyata keçirdiyi hücum diplomatiyası nəticəsində, Ermənistanın işğalçı siyasətinin ifşa edilməsi reallaşmışdır. Azərbaycanın bütün sahələrdə əldə etdiyi uğurlar, qonşu ölkələrlə yüksək səviyyəli əməkdaşlığı, dostluq və mehriban qonşuluq siyasətinin daha güclü olması, Azərbaycan Prezidentinin uğurlu diplomatik siyasətinin real nəticəsidir. Təkcə, bir faktı qeyd etmək kifayətdir ki, Azərbaycan və Rusiya prezidentləri 2018-ci ildə 6 dəfə görüşüblər, ölkə rəhbərləri arasında mövcud olan şəxsi dostluq münasibətləri dövlətlər arasında bütün istiqamətlər üzrə əlaqələrin inkişafına olduqca mühüm təsir göstərir.

Siyasi İnnovasiya Texnologiyalar Mərkəzinin rəhbəri, politoloq Mübariz Əhmədovlu N.Paşinyanın ağıllı, savadlı və dərin düşüncəli rəhbər olmadığını bildirib: "Quyu su tökməklə, quyu dolmaz. Paşinyanın siyasət deyilən məsələdən xəbəri yoxdur. Fikir verməsinizsə, "Exo Moskva" televiziya-sına verdiyi müsahibəsində Paşinyan deyirdi ki, mən oğlumu Dağlıq Qarabağa sülh məqsədi ilə göndərmişəm, orada müharibə getmir. Amma müsahibənin digər bölümündə bildirir ki, əgər mənim oğlum ordadırsa və öz ölkəmi və xalqımı qorumaqdan ötrü heç nəyimi əsirgəməyəcəm. Baxın, N.Paşinyanın fikirləri bir-birinə zidd mövqedir. Birincisi, oğlunu Dağlıq Qarabağa göndərməklə, sən dərin düşüncəli yox, əksinə, dayaz düşüncəli adam olduğunuzu sübut etmişəm".

Bu yerdə Prezident İlham Əliyev aprel döyüşləri zamanı Təhlükəsizlik Şurasının iclasında çıxışı zamanı bildirmişdi: "Bizə qarşı yenə təxribat törədilsə, onlar yenə də öz cəzalarını alacaq. Bu, bir. İkincisi, biz öz torpağımızda vuruşuruq. Biz Ermənistan torpağını işğal etməmişik. Əgər erməni əsgəri ölmək istəmirsə, Azərbaycan torpağından rədd olsun. Mən bunu dəfələrlə demişəm, bir daha demək istəyirəm".

Bir sözlə, Ermənistanın təxribatlar törətməsi bir daha çətin durumda olan Paşinyanın hakimiyyət kürsüsünü uğrunda hərisliklə mübarizə apardığını sübut edir. Sözü həqiqi mənada, Nikol Paşinyan geosiyasi burulğanda çabalayır.

Qeyd edək ki, Azərbaycan Prezidenti İlham Əliyev dəfələrlə vurğulayıb ki, Paşinyan Azərbaycanın işğal edilmiş torpaqlarının qaytarılması istiqamətində hər hansı addım atmalıdır: "Üç il bundan əvvəlki aprel döyüşləri göstərdi ki, Azərbaycan Dağlıq Qarabağ problemini hərbi yolla da həll etmək gücündədir. Bu baxımdan, Paşinyan Azərbaycanın işğal edilmiş torpaqlarının qaytarılması istiqamətində hər hansı addım atmalıdır, əks halda, Ermənistan üç il bundan əvvəlkindən də ağır məğlubiyyətə düşəcək".

Göründüyü kimi, siyasi istiqaməti məlum olmayan və ümumiyyətlə, dövlətçilikdə naşı olan Paşinyanın nala-mixa vurmaları ölkəyə hansısa yenilik vəd etmir və təcavüzkar zəbt etdiyi torpaqlardan getməlidir, vəsalam! Bu problemin həllinin bir yolu: Ermənistanın havadarları güc tətbiq edərək, işğalçı erməni silahlılarını Azərbaycan ərazilərindən çıxarmalıdır. Bunun isə, ehtimalı azdır. Onda Azərbaycan Ordusu "donuzu darıdan çıxarmalı" olacaq!

A.SƏMƏDOVA



# Dünya mətbuatı erməni terrorundan yazır

Ermənistan tərəfindən işğal olunmuş ərazilərimizdə təbii ehtiyatlar talanır

**S**on vaxtlar dünya mətbuatında, efirində Azərbaycanla bağlı ürəkəçən yazıların və verilişlərin təqdim olunduğu zamanda, Azərbaycanın işğal olunmuş ərazisində yerləşən abidələrin ermənilər tərəfindən dağıdılması ilə də bağlı materiallar dərc olunmaqdadır. Elə bu günlərdə Özbəkistanın "interpress.uz" portalında Azərbaycanın Ermənistan tərəfindən işğal olunmuş ərazilərdə təbii ehtiyatların talanması ilə bağlı məqalə yerləşdirilib.

Yazıda qeyd edilir ki, Ermənistan Azərbaycanın işğal olunmuş Dağlıq Qarabağ bölgəsində və digər ərazilərində təbii sərvətləri vəhşicəsinə talayır. Ötən əsrin son onilliyində baş verən ictimai-siyasi proseslər nəticəsində, xalqın milli varlığını, onun tarixini əks etdirən abidələr Ermənistan təcavüzkarları tərəfindən dağıdılıb. Ermənistan tərəfindən Azərbaycana qarşı əsassız ərazi iddiasının irəli sürülməsi və zəbt etdikləri ərazilərdə maddi abidələrə qarşı talançılıq siyasətinin yeridilməsi beynəlxalq hüquq normalarının kobudcasına pozulması deməkdir. Hərbi təcavüz nəticəsində işğal olunmuş ərazilərdə ilk insan məskənlərindən olmuş məşhur Azix və Tağlar mağaraları, Qaraköpək, Üzərliktepə kurqanları Ermənistan ərazisində qalıb və hərbi məqsədlərlə istifadə edilərək, qəsdən dağıdılıb. Xocalı, Ağdam, Ağdərə, Füzuli, Cəbrayıl rayonlarındakı kurqanlarla yanaşı, Şuşa, Laçın, Kəlbəcər, Qubadlı, Zəngilan, Füzuli rayonlarının ərazilərindəki qəbiristanlıqlar, türbələr, məzarüstü abidələr, məscidlər, məbədlər, Qafqaz Albaniyasına məxsus abidələr və digər milli abidələrimiz məhv edilir. Bu sırada Azərbaycanın tanınmış ədiblərinin, eləcə də, musiqiçilərinin ev-muzeyləri, abidə və büstləri də var. Sivilizasiyalı bir əsrdə yaşadığımız zamanda, təəssüflə de olsa qeyd etməliyik ki, Azərbaycanda olan əlverişli təbii şərait, onun six meşələri erməni təcavüzkarları tərəfindən talan edilir və işğal altında olan Dağlıq Qarabağın ətrafındakı Kəlbəcər, Laçın, Qubadlı, Zəngilan, Cəbrayıl, Füzuli və Ağdam rayonlarının əraziləri əkilib-becərilir və ona görə də, ekoloji fəlakət yaşanılır.

Ərazimizə qarşı böyük iddialarla çıxış edən Ermənistan qanunsuz silahlı birləşmələri tərəfindən dövlət əmlakının və xüsusi mülkiyyətdə olan əmlakın məhv edilməsi, ta-

INTERPRESS.UZ Мамлакат хәәти Хориж хабарлари Экология

Қизиқарли хабарлар Сайт ҳақида



**БОКУ бир неча марта жаҳон ҳамжамияти эътиборини ҳам Тоғли Қорабоғнинг, ҳам унга туташ, босиб олинган еттита туманнинг табиий бойликлари ваҳшийларча йўқ қилинаётганига қаратган эди.**

lan edilməsi ilə bağlı Azərbaycan dövlətinə və vətəndaşlarına küllü miqdarda ziyan vurmuşdur. Azərbaycanın işğal olunmuş ərazilərində erməni işğalçılarının özbaşınalığı, tarix və mədəniyyət abidələrimizin dağıdılması və qəsdən korlanması "Arxeoloji irsin mühafizəsi haqqında" Avropa Konvensiyasına, "Ümumdünya mədəni və təbii irsin mühafizəsi haqqında" YUNESKO-nun Konvensiyasına zidd olsa da, işğal altında və Ermənistan-da qalan Azərbaycan mədəniyyət abidələrinin əksəriyyəti məhv edilib.

## KOÇARYAN-SARKİSYAN CÜTLÜYÜ QARABAĞ QIZILI İLƏ "HİZBULLAH" TERRORÇULARININ GÜCLƏNMƏSİNƏ KÖMƏK EDİB

Yazıda qeyd olunur ki, bu yaxınlarda İngiltərə tədqiqatçısı Harrold Keyn öz yazılarında və kitabında ermənilərin Dağlıq Qarabağ-

dakı qanunsuz fəaliyyətindən bəhs edib: "O, bu məsələdə Robert Koçaryanın, Serj Sarkisyanın və başqalarının adını çəkib. Keyn yazır ki, Azərbaycanın işğal edilən ərazilərindən çıxarılan qızılın Dağlıq Qarabağdan daşınması maraqlı doğurur. Belə ki, deklarasiya edilməyən qızıl gizli yollarla Livana aparılır. Burada qiymətli metallar bazarına nəzarət edən ermənilər tərəfindən Livan qızılı kimi satılır". Əvvəllər bu işdə "Kanada Livan Bankı"nın da iştirak etdiyi vurğulanırdı. Keyn yazır ki, Koçaryan-Sarkisyan cütlüyü Qarabağ qızılı ilə "Hizbullah" terrorçularının güclənməsinə kömək edib.

Qeyd edək ki, işğal altında qalmış Kəlbəcər rayonunun təbii sərvətləri Kəlbəcər rayonu ərazisində sənaye əhəmiyyətli ehtiyatları 112,5 ton olan və istismar olunan Söyüdlü (Zod) və ehtiyatları 13 tondan çox olan Ağdüzdağ və Tutxun qızıl yataqları 26 ildir ki, Ermənistan tərəfindən talan edilir.

## TƏBİƏTİN SAĞLAMLIĞINA TƏSİRİNİ

## GÖSTƏRƏN QORUQ VƏ YASAQLIQLAR BU GÜN ERMƏNİ İŞĞALI ALTINDADIR

İşğal altında olan Kəlbəcər ərazisində adı "Qırmızı Kitab"a salınmış neçə-neçə flora-faunamıza aid olan qiymətli nümunələr var. Adı "Qırmızı Kitab"a salınmış Kəlbəcər rayonunda yerləşən ayıfındığı növündən ibarət 968 hektar meşə qırılaraq, mebel istehsalı üçün Ermənistana göndərilib. Elə həmin ərazidə olan ən məşhur mineral su olan "İstisu" bulağı "Karlovı varı" (Çexiya) suyunun tərkibi ilə demək olar ki, eynidir, bəzi göstəricilərə görə, hətta ondan da üstündür. Tehranın bir sıra ticarət mərkəzlərində Ermənistan istehsal olunan "Cermuk" mineral suyu satışa çıxarılmışdı. Araşdırmalar nəticəsində, məlum olmuşdur ki, adıçəkilən mineral su Ermənistanın "Cermuk" şirkətlər qrupu tərəfindən Azərbaycan Respublikasının işğal altında olan Kəlbəcər rayonu ərazisindəki "İstisu"dən doldurularaq qablaşdırılıb, doldurulmuş qabların üzərində isə Ermənistanın turizm zonası kimi tanınan Cermuk yaşayış məntəqəsinin ərazisindəki bulaqlardan doldurulması barədə fars dilində məlumat və kimyəvi tərkibi yazılıb.

Azərbaycana məxsus olan və təbiətin sağlamlığına təsirini göstərən qoruq və yasaqlıqlar bu gün erməni işğalı altında olan ərazilərdir. Erməni separatçı qüvvələri tərəfindən ekoloji tarazlığın pozulmasını əks etdirən reallıqlardan biri hələ sovetlər birliyində yaşadığımız illərdə Ermənistan tərəfindən Qarabağın Topxana meşəsində qiymətli ağacları vəhşicəsinə qırılması faktını göstərə bilirik.

Ermənilər təbii ehtiyatlardan, faydalı qazıntı yataqlarından vəhşicəsinə istifadə edir, asan istifadə edilə bilən mineral sular, müxtəlif texniki materiallar və ehtiyatlar mənimşənir. Qeyri-qanuni bir şəkildə Dağlıq Qarabağda işğalda saxlayan, ekoloji şəraitin qorunması haqqında beynəlxalq təşkilatlar qarşısında heç bir məsuliyyət daşımayan ermənilər ekoloji mühitin daha da kəskinləşməsinə zəmin yaradıblar.

**Nəzakət ƏLƏDDİNQIZI**

**I**yulun 30-da Daxili İşlər naziri, general-polkovnik Vilayət Eyvazov ölkəmizdə səfərdə olan İndoneziya Respublikasının Nümayəndələr Palatası sədrinin müavini Fadli Zonun rəhbərlik etdiyi nümayəndə heyəti ilə görüşüb.

Daxili İşlər Nazirliyinin mətbuat xidmətindən AZƏRTAC-a bildiriblər ki, görüşdə general-polkovnik Vilayət Eyvazov ölkəmizin və xalqımızın qədim tarixə, mədəniyyətə, beynəlxalq aləmdə gedən proseslərə əhəmiyyətli təsirə malik, dünyanın ən böyük müsəlman dövləti olan İndoneziya Respublikası və xalqı ilə münasibətlərin inkişafına böyük önəm verdiyini diqqətə çatdırıb. O, ən ağırlıq problemimiz olan Dağlıq Qarabağ münaqişəsinin beynəlxalq hüququn prinsipləri, respublikamızın ərazi bütövlüyü və suverenliyi çərçivəsində, ədalətli şəkildə həlli prosesində İndoneziyanın hər zaman Azərbaycanın haqq işini müdafiə etməsini məmnunluqla xatırladaraq, bu əhəmiyyətli

yətli dəstəyə görə təşəkkürünü bildirib.

Sonra nazir Azərbaycanın müstəqilliyinin ilk illərində üzleşdiyi problemlər, ölkədə hökm sürmüş hərə-mərclik, anarxiya, cəzasızlıq mühiti, eyni zamanda, Ermənistanın hərbi müdaxiləsi nəticəsində torpaqlarımızın 20 faizinin işğal edilməsi, nəticədə bir milyondan artıq soydaşımızın doğma yurd yerlərindən didərgin düşməsi barədə məlumat verib. Qeyd olunub ki, xalqın tələbi ilə ali hakimiyyətə qayıtmış ulu öndər Heydər Əliyevin müdrik siyasəti, rəhbərliyi ilə hüquq-mühafizə, o cümlədən daxili işlər orqanlarının birgə gərgin və səmərəli fəaliyyəti nəticəsində ölkədə asayiş, əmin-amanlıq bərpa edilib, kriminogen durum nəzarət altına alınıb. Sabitliyin dönməzliyinin tə-

min olunması üçün görülən işlər, əmin-amanlıq ölkə iqtisadiyyatının durmadan inkişafı üçün əlverişli şərait yaradıb. Belə təhlükəsiz şəraitdən vətəndaşlarımız kimi ölkəmizdə fəaliyyət göstərən əcnəbilərin, o cümlədən İndoneziya vətəndaşlarının da yararlandığına nəzərə çatdırılıb.

Vilayət Eyvazov DİN-in strukturu və funksional vəzifələrindən söz açaraq cəmiyyət həyatının bütün sahələrində, o cümlədən daxili işlər orqanlarında heyətə keçirilən islahatlar, baş verən yeniliklər barədə ətraflı məlumat verib. Ulu Öndərin strateji kursunun, fəal hüquq-mühafizə siyasətinin Azərbaycan Respublikasının Prezidenti İlham Əliyev tərəfindən uğurla davam və inkişaf etdirildiyini məmnunluqla vurğulayan Daxili İşlər naziri əməli-

yat-xidməti fəaliyyətin əsasında insan hüquq və azadlıqlarının qorunması, vətəndaş məmnunluğu amilinin dayandığını xüsusi qeyd edib. O, bu işdə, vətəndaşların məruz qaldığı hüquqazidd əməllərə qarşı təcirəsalınmaz operativ tədbirlərin görülməsi baxımından ən müasir informasiya texnologiyalarının, xüsusən DİN-in "Təhlükəsiz Şəhər", "102 Zəng Xidməti" Mərkəzinin, digər müasir texnoloji vasitələrin imkanlarından da geniş istifadə olduğunu vurğulayıb.

Problemlərdən danışılarkən transmilli mütəşəkkil cinayətkarlığın əsas növlərinin, xüsusən narkotiklərin qanunsuz dövriyyəsinə qarşı mübarizənin diqqət mərkəzində olduğu, belə global xarakterli təhlükəli cinayətlərlə səmərəli mübarizədə beynəlxalq birliyin söylərinin bir-

ləşdirilməsinin zəruriliyi diqqətə çatdırılıb.

Səmimi görüşə və ətraflı məlumatla görə təşəkkür edən Fadli Zon respublikamıza ilk səfəri zamanı nümayəndə heyətinin üzvlərində artıq Azərbaycan haqqında çox sürətlə inkişaf edən, dinamik, müasir və təhlükəsiz ölkə imicinin formalaşdığını, qədim tarix və sivilizasiyalar məskəni olaraq dövlətlərimiz və xalqlarımızı ümumi, oxşar cəhətlərin birləşdirdiyini məmnunluqla bildirib. Qonaq qarşılıqlı səfərlərin, geniş ünsiyyətin və mütəmadi təmasların ikitərəfli əlaqələrin inkişafına müsbət təsir edəcəyinə, parlamentlərinin də u əməkdaşlığa töhfə verəcəklərinə əminliyini ifadə edib. O, Ermənistan-Azərbaycan Dağlıq Qarabağ münaqişəsinin beynəlxalq hüquq normaları və ərazi bütövlüyü çərçivəsində, sülh yolu ilə həllinə nail olunması üçün səylərini əsirgəməyəcəklərini bildirib. Səmimilik və dostluq şəraitində keçən görüşdə tərəfləri maraqlandıran bir sıra digər məsələlər də müzakirə olunub.

## Daxili İşlər Nazirliyində İndoneziya nümayəndə heyəti ilə görüş keçirilib



31 iyul 2019-cu il

**R**usiya istehsalı olan S-400 "Triumf" zenit-raket komplekslərinin Türkiyə tərəfindən alınması ilə global geosiyasətdə bir dalğalanma meydana gəlməkdədir. Amerika Konqresi Ankaraya qarşı siyasi və iqtisadi sanksiyalar tətbiq edilməsinə çağırır. Pentaqon da Türkiyənin F-35-lərin istehsalı proqramından çıxarılmasından dəm vurur. Aydın görünür ki, Qərb Türkiyənin təhlükəsizliyi qətiyyətlə maraqlandırır. Və ya onun təhlükəsizliyini ancaq öz marağı çərçivəsində təsəvvür edir. Bu isə bütövlükdə vəziyyəti qeyri-müəyyənliyə doğru aparır. Türkiyə təbii ki, mövqeyini dəyişə bilməz. Qərb isə mövqeyini dəyişib Ankaraya ilə bərabər hüquqlu tərəfdaş kimi dialoqa gətməlidir. Lakin bu tendensiya hiss edilmir. Bu səbəbdən gözləmək olar ki, ABŞ-Türkiyə münasibətləri bir müddət də riskli məqamlarla dolu olaraq qalacaq. Bunun fonunda dünyada hansı proseslərin cərəyan edəcəyi üzərində düşünmək lazım gəlir. Türkiyə-Rusiya münasibətləri də həmin kontekstdə maraqlıdır. Bütün bunlar problemin geosiyasi aspekti üzərində geniş dayanmaq ehtiyacını ortaya qoyur.

## Maraqların toqquşması: S-400-lər global geosiyasətə necə təsir etdi?

S-400-lərin Türkiyə tərəfindən satın alınması Qərbdə əməlli-başlı silkələnmə yaradıb. Əsasən ABŞ-Türkiyə münasibətləri ciddi sınaqdan keçir. Tərəflərin verdikləri bəyanatların məzmunundan aydın olur ki, vəziyyət getdikcə daha mürəkkəb xarakter alır. Hazırda hər iki tərəf hədə tonunda danışır. İlk olaraq Vaşinqton Türkiyəyə qarşı sərt mövqə ortaya qoydu. Xüsusilə Konqres özünü yuxarıdan aparmağa başladı.

Konqres üzvlərinin Ankaranı ciddi cəzalandırmağa səsləməsi ekspertlərin təəccübünə səbəb oldu. Çünki konqresmenlər özünü elə aparırlar ki, sanki Türkiyənin öz marağı yoxdur və Ankaraya ancaq Qərbin marağına uyğun davranmağa borcludur. Türk tərəfinin havadan müdafiə ilə bağlı verdiyi bəyanatlarla bir sayğısızlıq hiss olunur. Yeni bir qrup özündənrazı konqresmen "Türkiyə etməlidir!" kimi diqtəedicilərin mövqə nümayiş etdirməkdədir.

Prezident Donald Trampın mövqeyi isə daha maraqlıdır. Hələ Osakada "Böyük iyirmilər" qrupunun zirvə toplantısında Rəcəb Tayyib Ərdoğanla müzakirələrdən sonra Amerika Prezidenti etiraf etmişdi ki, yanlışlıq Barak Obama administrasiyasında olub. O zaman Türkiyənin təbii tələbləri cavabsız qalıb. Bu səbəbdən Türkiyənin S-400-ləri almasına anlayışla yanaşmaq lazımdır. Jurnalistlər Türkiyəyə sanksiyaların tətbiqi ilə bağlı sual veriblər. D.Tramp cavabında "bu, hələ nəzərdə tutulmur" demişdi.

Ancaq bundan sonra konqresmenlər tamamilə fərqli mövqə nümayiş etdiriblər. Pentaqon da Amerikanın beşinci nəsil F-35 qırıcı təyyarələrinin Türkiyəyə satışının dayandırılacağını, Ankaranın F-35-lərin istehsalı proqramından çıxarılma biləcəyini bəyan etdi. Bununla ABŞ-ın siyasi-hərbi rəhbərliyində ikitərəfli yaranmış oldu. ABŞ Prezidenti sanksiyaları lazım bilmir, Konqres və Pentaqon isə əks mövqə tutur. "The Wall Street Journal" qəzetinin yaydığı informasiyaya görə, artıq Prezidentlə konqresmenlər arasında ciddi fikir dartsması meydana gəlib. D.Tramp konqresmenlərlə müzakirələr aparıb, onları fikirlərindən döndərməyə çalışır. Lakin hələlik qəti nəticə yoxdur.

Amerika tərəfinin əsas iradı S-400-lərin NATO sistemində uyğunlaşa bilməməsi ilə

The screenshot shows the New Times website interface. At the top, there are navigation links for 'SİYASƏT', 'GEOSİYASƏT', 'İQTİSADİYYAT', 'BEYNƏLXALQ MÜNASİBƏTLƏR', 'GLOBAL PROSESLƏR VƏ TRENDLƏR', 'MÜSAHİBƏLƏR', 'ŞƏRHİLƏR', and 'KİBER MƏKAN'. Below this, there are sub-navigation links for 'BEYNƏLXALQ TƏŞKİLATLAR', 'AVROPA', 'ASIYA', 'AMERİKA', 'AFRİKA', and 'AVSTRALIYA VƏ OKEANIYA'. The main article title is 'Sanksiyalar, yoxsa dialoq: Qərb-Türkiyə münasibətlərinin əsas sualı'. The article content is partially visible, showing a map and portraits of Donald Trump and Recep Tayyip Erdoğan. On the right side, there are sections for 'Aktual' and 'Səfərlər' with a list of recent news items.

# Sanksiyalar, yoxsa dialoq: Qərb-Türkiyə münasibətlərinin əsas sualı

bağlıdır. Onlar hesab edirlər ki, Türkiyə ordusuna bu sistem inteqrasiya olunsay, F-35 təyyarələrinin sirlərinə ruslar sahib olacaqlar. Buna görə də Türkiyədə bu sistemlərin aktivləşməsi arzuolunmur deyil. Lakin burada bir açıq ziddiyyət mövcuddur.

Ankara öz hava sahəsini qoruyulmalıdır. Müasir mərhələdə bu, istənilən müstəqil dövlət üçün zəruridir. Bir neçə il Ankara "Patriot" sistemlərini almaq üçün Amerikaya müraciət etdi. Ancaq Türkiyə üçün ən kritik anda onun müttəfiqləri müraciətinə əməl etməkdən imtina etdilər. Əvəzində, Moskva maraqlı təklif etdi. Və Ankara məcburiyyətdən Rusiya ilə saziş imzaladı.

Bunlar geosiyasi aspektdə maraqlı və düşündürücü bir özəlliyi ortaya qoyur. Türkiyənin NATO-dakı və Avropa İttifaqındakı müttəfiqlərinin əməkdaşlıq anlayışları konkret cizgilərə malikdir. Onlar Türkiyəni bu siyasi və hərbi strukturlara ona görə cəlb ediblər ki, daim nəzərdə saxlasınlar. O cümlədən hərbi cəhətdən Türkiyənin müstəqil olaraq özünü müdafiə edə bilməsinə imkan yaratmasınlar. Statistik məlumatlara baxdıqda görürük ki, hərbi cəhətdən bütün strateji sferalarda Türkiyə "əliyalın" buraxılıb. İndi dünyada vəziyyət kəskin surətdə dəyişir və Türkiyə böyük dövlət kimi müstəqil özünü müdafiə sistemində sahib olmalıdır. S-400-lər bu baxımdan Ankara üçün həyati əhəmiyyət daşıyır.

Deməli, S-400 faktoru, faktiki olaraq, əhəmiyyətli bir geosiyasi faktı meydana çıxardı. NATO və Avropa İttifaqı Türkiyəni özünə tam mənada yaxın hesab etmirlər! Onlar xristian Avropası dövlətləri üçün nəzərdə tutduqlarını müsəlman Türkiyəsinə aid etmək fikrində deyillər. Buradan maraqlı bir realıq özünü göstərir: Türkiyə geosiyasi alternativ axtarmağa məcburdurmu?

Özünü müdafiə haqqı: Ankaranın seçimi və dialoq imkanları

Əlbəttə, bizim bu suala müsbət və ya mənfi cavab vermək fikrimiz yoxdur. Çünki müasir mərhələdə dünya üzrə olduqca mürəkkəb proseslər müşahidə edilir. Bizim üçün aydın olan odur ki, məhz Ankaranın Qərb müttəfiqləri onu alternativlər barədə düşünməyə vadar edirlər. Onlar hələ də Tür-

kiyəyə əsrlərlə əvvəl baş verənlərin prizmasından baxmaqdadırlar.

Bunların fonunda Türkiyə-Rusiya yaxınlaşması tamamilə məntiqli və müəyyən mənada zəruri görünür. Eyni zamanda, Türkiyə Fransa və İtaliya ilə birgə özünün hava hücumundan müdafiə sistemini yaradır. Ekspertlərin qənaətinə görə, bu sistem 2021-ci ilə hazır olacaq. Deməli, söhbət sadəcə Türkiyənin Rusiyadan silah almasından gəlmir - bu, sistemli surətdə aparılan siyasətin bir fraqmentidir. Özü də texnoloji baxımdan çox maraqlı bir fraqmentdir.

Məsələ ondan ibarətdir ki, artıq hamı bilir ki, Türkiyə öz sistemini yaradır. Bu səbəbdən hərbi sistemi güclü olan hər bir böyük dövlət bu prosesdə iştirak etməyə can atmalıdır. Çünki onlar bu halda Türkiyənin silahlanma imkanları haqqında konkret informasiyaya sahib olurlar. Həmin çərçivədə də ona nəzarət etmək şansları çoxalır. Buna rəğmən, Türkiyə də öz müstəqil sistemini qurur. O, digər ölkələrin imkanlarından yararlanır, lakin yekun olaraq öz sistemini yaradır. Bir müddət Çin bu üsuldən istifadə etdi. Ancaq Pekin daha çox "özünü küleşdirirdi", Türkiyə isə şəffaf davranır. Ona görə də ciddi olaraq kimsə ona mane ola bilmir.

Bu realıqlar prizmasından ABŞ-Türkiyə münasibətlərinə nəzər saldıqda D.Trampın daha səmərəli mövqə tutmağa çalışdığı məlum olur. Siyasi təzyiq və iqtisadi sanksiyalar Türkiyəni durdura bilməyəcək, ancaq Ankaranı Vaşinqtondan uzaqlaşdıracaq. Üstəlik, Türkiyə cavab tədbirləri görə bilər. Bu baxımdan xarici işlər naziri Məvlud Çavuşoğlu bəyan edib ki, Türkiyə incirlik məsələsinə yenidən baxa bilər.

Bu, NATO üçün də soyuq duşdur. Çünki incirlik NATO-nun Yaxın Şərqi açılan qapısıdır. Doğurdur, ingilislər Kıprdan istifadə etməyə meyllidirlər. Lakin geosiyasi cəhətdən Türkiyə ciddi nüfuzu olan böyük dövlətdir. Kıprı onunla müqayisə etmək belə gülüncüdür. Digər tərəfdən, Türkiyə Kıprda belə bütün Qərb dövlətləri ilə rəqabətə girməkdən çəkinməyən dövlətdir. Bu o deməkdir ki, min Kıpr bir Türkiyəyə bərabər deyil. Buna, əlbəttə, Qərbdə anlayanlar az deyil. Bu səbəbdən Vaşinqtonun hansı qərarı verəcə-

yi maraqla gözlənilir.

Onu deyək ki, artıq Avropa İttifaqı Aralıq dənizinin şərqində kəşfiyyat-qazma işləri ilə bağlı Türkiyəyə sanksiya tətbiq etməyə qərar verib. Bir sıra kiçik ölkələr də Türkiyəyə qarşı sözdə etiraz bəyanatı ilə çıxış ediblər. Ancaq Ankara bütün bunları ciddi qəbul etmir. Heç şübhəsiz, Aİ-nin sanksiya siyasəti bumeranq effekti yaradacaq. Həm də Aİ-nin özü İran məsələsində Amerikanın sanksiyalarına etiraz edir, lakin Türkiyə məsələsində Vaşinqton qədar emosional davranır. Bu da bütövlükdə Qərbin siyasətində, ümumiyyətlə, bir böhran mərhələsinin başladığı anlamına gəlir.

Əgər Qərblə Türkiyənin sanksiya savaşı güclənsə, sözsüz ki, global geosiyasətdə yeni bir mənzərə meydana gələ bilər. Sanksiya savaşı, faktiki olaraq, yeni mürəkkəb bir situasiya meydana gətirəcək. Onun başlıca əlamətlərindən biri global miqyasda qeyri-müəyyənliyi daha da artması ola bilər. Böyük bir geosiyasi məkanada risklər arta bilər. Mümkündür ki, Türkiyə daha radikal addımlar atsın. Məsələn, Suriyanın şimalında yeni hərbi əməliyyatlara başlasın. Bu barədə anonsu M.Çavuşoğlu verib. Bununla yanaşı, ABŞ-ın Suriya üzrə xüsusi təmsilçisi Ceyms Ceffri Ankaraya səfər edib. O, Türkiyə ilə Suriyanın gələcəyini, Ankaranın təhlükəsizliklə bağlı narahatlıqlarını və Suriya məsələsinin siyasi həllinin özəlliklərini müzakirə edib.

Beləliklə, ABŞ və Türkiyənin sanksiya savaşı heç bir tərəfə fayda verməyə bilər. Əvəzində, global geosiyasətdə yeni çətinliklər meydana gətirir. Ankaranın təkbaşına ciddi hərbi qərarlar qəbul etməsi NATO-da da vəziyyətə təsir edər. Bu təşkilat daxilində çatlar və yeni risklər meydana gələr. Bundan Avropanın xeyir görəcəyini düşünmək sadələşdiricidir. Yeni Qərb mövqeyini konkretləşdirməlidir. Sanksiya Türkiyəni Qərbdən uzaqlaşdırır. Əvəzində, Avropa nə qazanır? Düşündürücüdür. Türkiyə isə bu cür davranmağa məhkumdur. Çünki söhbət onun dövlətçiliyindən və təhlükəsizliyindən gedir!



## Azərbaycanın elmi-texniki və iqtisadi qüdrəti

“Azərkosmos” tərəfindən yarım ildə 19 ölkəyə  
18,6 milyon dollarlıq xidmət ixrac olunub

**B**u gün Azərbaycanda qeyri-neft sektorunun inkişafı ilə əlaqədar həyata keçirilən dövlət proqramları, aparılan islahatlar, yeni layihələrin icrası ölkənin inkişafı üçün geniş imkanlar açıb. Bu inkişaf nəticəsində müasirləşən və modernləşən Azərbaycan beynəlxalq aləmdə innovasiyalar, informasiya-kommunikasiya texnologiyaları, kosmik əlaqələndirmələr ölkəsi kimi də tanınıb.

Sözsüz ki, bu, Azərbaycanda yüksək texnologiyaların tətbiqinə və ölkədə kosmik sənayenin yaradılmasına göstərilən böyük diqqətdir. Eyni zamanda, siyasi sabitlik, dinamik sosial-iqtisadi inkişaf, cəmiyyətimizin demokratikləşməsi, nəhəng enerji və nəqliyyat layihələrinin reallaşması Azərbaycanın informasiya və kommunikasiya texnologiyalarının tətbiqi, rəbitənin inkişafı sahəsində də qabaqcıl ölkələr sırasına çıxmasına imkan yaradıb. Bu gün ölkəmizdə İKT sektoru sürətlə inkişaf edir. Prezident İlham Əliyevin rəhbərliyi altında Azərbaycanda informasiya-kommunikasiya texnologiyalarının tətbiqinin prioritet elan olunması, 2008-ci ildə “Azərbaycanda kosmik sənayenin yaradılması və telekommunikasiya peyklərinin orbitə çıxarılması”, 2009-cu ildə ölkədə “Kosmik sənayenin yaradılması və inkişafı üzrə Dövlət Proqramının təsdiqi” edilməsi haqqında Prezident İlham Əliyevin sərəncamları bu sahənin inkişafına dövlət səviyyəsində göstərilən diqqətin əyani təsdiqidir. Prezident İlham Əliyev tərəfindən 2010-cu ildə “Azərkosmos” Açıq Səhmdar Cəmiyyətinin təsis edilməsi haqqında Sərəncam imzalandı.

Azərbaycanın və Qafqazın ilk peyk operatoru “Azərkosmos” Açıq Səhmdar Cəmiyyətinin yaradılmasında məqsəd telekommunikasiya peykinin orbitə çıxarılması, idarə edilməsi və istismarı işlərinin həyata keçirilməsi idi.

### AZƏRBAYCANIN İLK TELEKOMMUNİKASIYA PEYKİ KOMMERSİYA XARAKTERLİ VƏ GƏLİRLİ BİR LAYİHƏDİR

Məlumdur ki, “Azərkosmos” Açıq Səhmdar Cəmiyyətinə telekommunikasiya peykinin istehsalı və orbitə çıxarılması, əsas və ehtiyat Yürüstü Peyk İdarəetmə Mərkəzinin yaradılması ilə bağlı xüsusi tapşırıq verildi. “Azerspace-1” telekommunikasiya peykinin orbitə çıxarılması ölkəmizin daha bir nailiyyəti olaraq tarixə düşdü. İstismar müddəti 15 il olan “Azerspace-1” peyki Avropa, Afrika, Mərkəzi Asiya, Qafqaz ölkələri və Yaxın Şərq regionunu əhatə edir. Eyni zamanda, Azərbaycanın ilk telekommunikasiya peyki informasiya müstəqilliyinin və təhlükəsizliyinin təmin edilməsi, ölkəmizdə kosmik sənayesinin inkişaf etdirilməsi ilə yanaşı, kommersiya xarakterli və gəlirliliyi bir layihədir.

“Azerspace-1” peykinin texnoloji dizaynı və qoşulma imkanları sayəsində dünyada milyonlarla insan dayanıqlı informasiya və kommunikasiya xidmətlərinə çıxış imkanı gücündədir. “Azerspace-1” Afrika, Avropa, Mərkəzi



Asiya və Yaxın Şərqdə 50-dən artıq ölkəni birləşdirən orta məkanda mühüm informasiya ötürücüsü funksiyasını yerinə yetirir. Yüksək ixtisaslı peşəkar heyətə və texniki imkanlara malik olan “Azərkosmos” ASC yaradılmasından, ötən dövr ərzində, ölkədə və bütünlüklə, regionda İKT sektorunun aparıcı qüvvələrindən birinə çevrilmişdir. Şirkətin resursları ona müasir infrastruktur əsasında yeni yaranan texnologiyaların tətbiqinə, bununla da, yerüstü rabitə şəbəkələrinin əhatə dairəsinə düşməyən ərazilərdə peyk əsaslı xidmətlərdən istifadə edilə bilməsi üçün əlavə dəyər yaratmağa imkan verir.

Artıq ötən müddətdə uğur əldə edilib. 2014-cü ildən “Azerspace-1” peyki vasitəsilə Azərbaycanın bütün televiziya və radio kanalları keyfiyyətli yayıma başlayıb. Həmçinin, tələb və rəqabətin artması, peyk tutumlarının bazar qiymətlərinə uyğun təklif olunması “Azerspace-1” peykinin əhatə etdiyi regionlarla əməkdaşlığı gücləndirməyə, eləcə də, Livan, Əfqan, ərəb bazarında fəaliyyət göstərməsinə şərait yaradıb. Hazırda “Azerspace-1” peyki vasitəsilə Azərbaycan, türk, ingilis, gürcü, fars, Əfqan və digər dillərdə 120-dən artıq televiziya kanalı yayımlanır. “Azerspace-1” peyki regionda kifayət qədər tanınıb.

Hazırda “Azerspace-1” peykinin resurslarının 60 faizdən çoxu kommersiya yönümlü istifadədədir.

### “AZƏRKOSMOS” ASC-NİN XİDMƏT İXRACINDAN ƏLDƏ ETDİYİ GƏLİR ONUN ÜMUMİ GƏLİRLƏRİNİN 87,5 FAİZİNİ TƏŞKİL EDİB

Orbitdə özünün telekommunikasiya peyki olan azsaylı ölkələrdən biri

olan Azərbaycanın “Azerspace 2” peyki orbitə buraxılması, bir daha təsdiqlədi ki, bu gün Azərbaycan beynəlxalq aləmdə neft-qaz, turizm, tolerant, idman ölkəsi, eyni zamanda, innovasiyalar, informasiya-kommunikasiya texnologiyaları, kosmik əlaqələndirmələr ölkəsi kimi də tanınıb. Artıq Azərbaycan orbitə 3 peyk çıxara bilmişdir: “Azerspace 1” telekommunikasiya peyki, “Azersky” müşahidə peyki və “Azerspace 2”.

Peyklərin orbitə çıxarılması Azərbaycanda kosmik sənayenin inkişafında uğulu addımlardır.

2019-cu ilin yanvar-aprel aylarında “Azərkosmos” ASC-nin peyk və telekommunikasiya xidmətlərinin ixracından gəlir 13,7 milyon dollar təşkil edib. Bu, ötən ilin eyni dövrü ilə müqayisədə 47,3 faiz çox olub. 2019-cu ilin aprel ayında peyk xidmətlərinin ixracından 6 milyon dollar gəlir əldə edilib. Bu, şirkətin əldə etdiyi ümumi gəlirin 89 faizini təşkil edib. “Azərkosmos” tərəfindən 17 ölkəyə, o cümlədən, ABŞ, Malayziya, Fransa, Böyük Britaniya, BƏƏ və digər ölkələrə xidmətlər göstərilib.

Bu ilin yanvar-iyun aylarında, ümumilikdə, “Azərkosmos” ASC 19 ölkəyə 18,6 milyon ABŞ dolları dəyərində xidmət (peyk telekommunikasiya xidmətləri və optik peyk xidmətləri) ixrac edib. “Azərkosmos” ASC-nin xidmət ixracından əldə etdiyi gəlir onun ümumi gəlirlərinin 87,5 faizini təşkil edib. İyunda isə, ASC tərəfindən 18 ölkəyə 2,5 milyon dollarlıq xidmət ixrac olunub.

“Bizim yolumuz inkişaf yoludur, tərəqqi yoludur və bu gün Azərbaycan dünyada müasir texnologiyaların inkişafında öz dəyərli sözünü deyir” deyən Azərbaycan Prezidenti İlham Əliyev bundan sonra da Azərbaycan yalnız uğurlar və qələbələr yolu ilə gedəcəyini bildirib.

ZÜMRÜD BAYRAMOVA

## İyulda “Bir Pəncərə” İxrac Dəstək Mərkəzi vasitəsilə 12,1 milyon dollarlıq qeyri-neft ixracı həyata keçirilib

**B**u ilin iyulunda “Bir Pəncərə” İxrac Dəstək Mərkəzi vasitəsilə həyata keçirilən qeyri-neft ixracının dəyəri isə 12,1 milyon ABŞ dolları olub.

İqtisadi islahatların Təhlili və Kommunikasiya Mərkəzinin “İxrac İcmalı”nın iyul ayında

yer alan məlumata görə, cari ilin yanvar-iyul aylarında isə “Bir Pəncərə” İxrac Dəstək Mərkəzi tərəfindən yüzlərlə sahibkara ixracla bağlı müvafiq sertifikatlar verilib və bunun nəticəsində 71,8 milyon dollarlıq qeyri-neft ixracı həyata keçirilib.

## Koçaryan: “Ermənistan hakimiyyətinin ömrü qısa olacaq”

Ermənistanın indiki hakimiyyətinin ömrü qısa olacaq və bu cür idarəetmə ilə hazırkı baş nazir ikinci dəfə seçilə bilməyəcək.

Bu fikri ölkənin sabiq prezidenti Robert Koçaryan “Qolos Armenii” nəşrinə müsahibəsində səsləndirib.

Sabiq prezident bildirib ki, yüksək ehtimalla ölkədə növbədənəkar parlament seçkiləri keçiriləcək. “Seçicilər populist siyasətçilərin boş vədlərindən təngə gəliblər və seçkilərdə bunu aydın ifadə edəcəklər”, -deyə Koçaryan əlavə edib. Onun sözlərinə görə, Ermənistan müxalifətinin birləşməsi üçün çox əlverişli şərait yaranıb. “Hakimiyyətə qarşı çıxış edən müxalifətin müxtəlif mərkəzləri olacaq, lakin onların arasında fəal qarşılıqlı fəaliyyət yaranacaq. Ölkədə sağlam qüvvələrin konsolidasiyasına böyük ehtiyac duyulur. Bu proses parlament müxalifətinin də fəallaşmasına səbəb olacaq, əks halda onlar öz elektoratını itirəcəklər”, -deyə sabiq dövlət başçısı vurğulayıb.

Koçaryanın sözlərinə görə, payızda müxalifət düşərgəsində hakimiyyətə qarşı birləşmə prosesi başa çatacaq, siyasi mübarizə isə daha sistemli və genişmiqyaslı xarakter alacaq.

Xatırladaq ki, sabiq prezident hazırda həbsdədir. O, 2008-ci ildə konstitusiyaya quruluşunun devrilməsi cəhdində ittiham olunur.

## Qazaxıstanın hərbi gəmisi Bakıya gəlib



“Beynəlxalq Ordu Oyunları-2019” yarışları çərçivəsində Azərbaycanın Xəzər dənizindəki ərazi sularında keçiriləcək “Dəniz Kuboku” müsabiqəsində iştirak etmək üçün Qazaxıstan Hərbi Dəniz Qüvvələrinin “Manqıstau” raket-artilleriya gəmisi iyulun 30-da Bakıya gəlib. Bu barədə AZƏRTAC-a Müdafiə Nazirliyinin mətbuat xidmətindən məlumat verilib.


## Kamilə Əliyeva: Belə tədbirlər ölkəmizə turist axınının gücləndirilməsi üçün əlavə imkandır



“Milli Yaylaq Festivalı kimi tədbirlərin davamlı olaraq keçirilməsinə ehtiyac var. Olduqca maraqlı bir festival idi”. Bu fikirləri Milli Məclisin deputatı Kamile Əliyeva deyib.

K.Əliyeva bildirib ki, festival üçün Gədəbəy rayonunun seçilməsi çox uğurludur. Çünki nəinki Azərbaycanın, hesab edirəm ki, dünyanın ən gözəl, ən füsunkar bölgələrindəndir. Gözəl, əsrarəngiz təbiətə malikdir.

“Yəni, həm tarixilik, həm gözəllik, həm zənginlik baxımından Festival üçün məhz Gədəbəyini seçilməsi çox uğurlu variantdır. Hesab edirəm ki, bu Festival həm də ölkəmizin, onun adət-ənənələrinin, keçmişinin, zənginliyinin təbliği deməkdir. Burada olan insanlar, yaxından-uzaqdan gələnlər bir daha Azərbaycanın tarixi, keçmişi, adət-ənənələri ilə tanışlıq imkan əldə edirlər. Bu, eyni zamanda turizmin inkişafı, ölkəmizə turist axınının gücləndirilməsi üçün əlavə bir şans, imkandır. Ona görə bundan yararlanmalı, ölkəmizi təbliğ etməli, bu Festivalın ənənəvi hal almasına çalışmalıyıq”-deyə, deputat qeyd edib.









**S**on günlər Ermənistanın mövcud hakimiyyəti ilə "DQR" arasındakı gərginlik durmadan artmaqdadır. Xüsusilə də, Robert Koçaryanın azadlığa buraxılmasından başlayan proses, əslən Qarabağdan olan erməni hərbi-siyasi dairələrinin Nikol Paşinyan iqtidarına qarşı hücum mövqelərini gücləndirməkdədir. O da, sirr deyil ki, bu gün Ermənistan olqarxiyasının tərkib hissəsi də qarabağlı ermənilərdən ibarətdir. Bu xüsusda, onların tez-tez "DQR"ə səfər edib, müəyyən planlarla geri dönmələri artıq qiayamin astanada olduğunu sübuta yetirir. Hətta bir sıra məqamlarda silahlı qiayimin olacağı da istisna edilmir.

## Oliqarxların Paşinyana qarşı sui-qəsd planı

Ermənistanda nəşr edilən "Jamanak" ("Zaman") qəzeti daxili mənbələrinə istinadən yazır ki, "DQR" generalitetinin tanınmış təmsilçiləri və Ermənistanın qarabağlı oliqarxları ölkənin baş naziri N.Paşinyanın vəzifəsindən güc yolu ilə devrilməsi məqsədini daşıyan sui-qəsd planını uzun müzakirələrdən sonra qəbul ediblər.

"Novosti Armeniya" qəzeti isə yazır ki, sui-qəsd planının müzakirəsi və qəbulu "Oqanovski" kimi tanınan "DQR"-in "müdafiə nazirinin" keçmiş "müavini" Samvel Karapetyan tərəfindən təşkil edilib. Gizli görüş Ermənistanın ictimai-siyasi səhnəsində də yer alan tanınmış oliqarxlarından birinin ma-



likanəsində keçirilib. Gizli görüşdə Ermənistan parlamentində deputat olmuş məşhur biznesmen Samvel Aleksanyan da iştirak edib. "Onlar Nikol Paşinyan hökumətini devirmək üçün hər şeyi etməyə söz veriblər" deyərək adıçəkilen erməni neşri qeyd edib.

Beləliklə, mətbuatda gedən sui-qəsd və çevriliş planı Ermənistan ictimaiyyətində təlaşlanma və çalxalanma yaradıb. Ölkənin Təhlükəsizlik Şurasının katibi Armen Qriqoryan respublika hakimiyyətində mümkün sui-qəsd haqqında narahatlıqların olduğunu dilə gətirib. Lakin buna baxmayaraq, Qriqoryan əlavə edib ki, bu haqda çox açıq danışmaq olmaz və həmin istiqamətdə işləri mü-

# "DQR" generallarının qərarı: "Paşinyanı devirəcəyik!"

Yerevanda küçə döyüşləri bunun baş verəcəyini sübut edir

vafiq güc strukturları aparmalıdır.

Adıçəkilen şəxs, istisna etməyib ki, "DQR" generalları və Ermənistanın qarabağlı oliqarxiyasının qiyamçıları, planlarını qəbul etməmişdən öncə, müəyyən xarici güclərlə məsləhətləşiblər. Düzdür, TŞ-nin katibi, birbaşa olmasa da, dolayı yolla burada Rusiya kəşfiyyatının əlinin olduğuna da işarə edib. Daha dəqiq desək, jurnalistlərin "Sui-qəsdlə məşğul olanlar xarici, yoxsa daxili qüvvələrdir" sualına cavabında Qriqoryan bildirib ki, "onlar müəyyən dərəcədə bir-birlərinə bağlıdırlar".

## Paşinyanın anti-Rusiya çağırışlarını Kreml unutmur

Xatırladaq ki, hələ ötən il N.Paşinyan "məxməri inqilab" edərək, küçələrə insan toplayarkən, "DQR"-in "prezidenti" Bako Sakaçyan Ermənistanın o zamankı prezidenti, Qarabağ klanının aparıcı fiquru Serj Sarkisyanın təlimatları əsasında Moskvaya bir neçə dəfə səfər etmişdi. Paşinyanın anti-Rusiya çağırışları Kreml qəzəbləndirdiyi üçün, Rusiyanın müəyyən hərbi-siyasi dairələri var gücləri ilə Qarabağ klanına dəstək gös-

tərməyə çalışırdı. Lakin həmin ərəfələrdə Qərb Rusiyadan üstün oldu və Ermənistan-da siyasi çevriliş baş verdi.

İndi isə, revanş zamanının çatdığını düşünən Qarabağ erməniləri sözügedən planlarını icra etmək qərarına gələrək, həm də Rusiyanın tövsiyələri əsasında hərəketə keçməyə başlayıblar.

Erməni baş nazir sui-qəsd niyyətlərinin qarşısını almaq üçün ən sərt tədbirlər görəcəyini bəyan etsə də, hələ də nə edəcəyini bilmir. Düzdür, Paşinyan bu bəyanatını səsləndirəndə, mövcud vəziyyətin onun, ümumilikdə isə, Ermənistanın xeyrinə olmadığı göz önündədir. Bəlkə də, erməni baş naziri eyham vurub ki, nəyin bahasına olursa olsun, o öz hakimiyyətinin devrilməsinə cəhd göstərənə qarşı amansız davranacaq. Ancaq "DQR" generallarının arxasında Kremlin müəyyən dairələrinin dayandığını düşünsək, vəziyyətin get-gedə daha da dərinləşəcəyini, silahlı qarşıdurmaların yaşanacağını, hətta Yerevanda küçə döyüşlərinin baş verəcəyini istisna etmək olmaz.

Beləliklə, fakt budur ki, artıq ox yaddan çıxıb və Nikol Paşinyan tərəfə istiqamət götürüb.

Rövşən RƏSULOVA

## İtaliya qəzeti Ermənistanın ölkəmizə hərbi təcavüzündən yazır

UNESKO-nun Dünya İrs Komitəsinin 43-cü sessiyasının Azərbaycanda uğurla keçirilməsi və bunun İtaliya mətbuatında geniş əks-səda doğurmasının ardınca İtaliyanın "Linkiesta" qəzetində erməni propaqandasının təsiri altında "Azərbaycan çox dəyərlı arxeoloji əraziləri dağıdır və UNESCO bunu alqışlayır" başlıqlı erməni tərəfinin yalan və uydurma məlumatlarına əsaslanan təcavüzü məqalə dərc olunub.



AZƏRTAC xəbər verir ki, bununla bağlı Azərbaycanın İtaliyadakı səfirliyi qəzetin redaksiyasına etiraz məktubu yollayaraq erməni tərəfinin maraqlarına xidmət edən bu məqalədəki məlumatların yalan və uydurma olduğunu, məqalənin müəllifinin Ermənistanın Azərbaycana qarşı hərbi təcavüzünü görməzdən gəldiyinin anlaşılmaz olduğunu bildirib.

Nəticədə "Linkiesta" qəzeti Azərbaycanın İtaliyadakı səfiri Məmməd Əhmədzadədən geniş müsahibə alıb və müsahibə 29 iyul tarixində işıq üzü görüb. Müsahibəsində Azərbaycan diplomatı qəzetin suallarına cavab olaraq, Ermənistan-Azərbaycan Dağlıq Qarabağ münaqişəsinin kökləri, münaqişənin tarixi, Ermənistanın ölkəmizə qarşı hərbi təcavüzünün nəticələri, qeyd olunan məqalənin hansı səbəblərdən erməni propaqandasına xidmət etdiyi, erməni lobbisinin ölkəmizə qarşı apardığı çirkin kampaniya və bunun tərəfimizdən işə alınması, Azərbaycanın multikulturalizm modeli, Azərbaycan-UNESKO əməkdaşlığı, münaqişənin nizamlanmasına dair beynəlxalq hüquqi-normativ baza və münaqişənin həlli ilə bağlı ölkəmizin mövqeyi barədə danışib. Müsahibə ilə aşağıdakı keçiddən tanış olmaq mümkündür: <https://www.linkiesta.it/it/article/2019/07/29/azerbaigian-armenia-djulf-unesco/43019/>

## Təhsil Nazirliyi: Direktorların işə qəbulu üzrə müsabiqənin imtahan mərhələsi keçiriləcək

A vqustun 2-də dövlət ümumi təhsil müəssisələrinin direktoru vəzifəsinə işə qəbul üzrə müsabiqənin test imtahanı mərhələsi keçiriləcək. Təhsil Nazirliyindən bildiriblər ki, imtahanlar Azərbaycan Texniki Universitetinin idman zalında təşkil olunacaq. Bu mərhələdə elektron ərizəsi qəbul edilmiş 2 mindən çox namizədin iştirakı nəzərdə tutulur.

İmtahan zamanı namizədlərə əmək və təhsil qanunvericiliyi, idarəetmə, məntiq əhatə olunmaqla 60 test tapşırığı təqdim ediləcək. Dövlət ümumi təhsil müəssisələrinin direktoru vəzifəsinə keçid balı namizədlərin test imtahanında göstərdiyi nəticələr və vakansiyaların sayı nəzərə alınmaqla müəyyən ediləcək.


## Vətəndaşlar "ASAN Kommunal"ın 20 xidmətindən səyyar formada yararlanı biləcəklər

A vqustun 1-dən 31-dək Səyyar "ASAN xidmət" çərçivəsində "Azəriqaz" İstehsalat Birliyi tərəfindən Xırdalan şəhərində, Maştağa, Bakıxanov, Lökbatan və Mərdəkan qəsəbələrində səyyar formada xidmətlər həyata keçiriləcək. Proses Bakı şəhərində fəaliyyət göstərən "ASAN Kommunal" mərkəzlərinə vətəndaş axını nəzərə alınaraq gerçəkləşdirilir. Azərby-



can Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin ictimaiyyətlə əlaqələr şöbəsinin AZƏRTAC-a bildirdikləri ki, xüsusi tərtibatla hazırlanmış səyyar avtomobillər vasitəsilə birbaşa kütləvi sayğac dəyişikliyi olan ərazilərdə abonentlərə həftənin bütün günləri tam şəkildə "ASAN Kommunal" standartlarına uyğun xidmət göstərilməsi təmin ediləcək.

Vətəndaşlar bu çərçivədə itirilmiş və zədələnmiş smart kartın bərpası, borc və ödəniş barədə arayıqların verilməsi, abonent məlumatlarında dəyişikliklərin edilməsi, koda düşmüş kartların bərpası, zədələnmiş sayğacba bağlı ödənişin qəbulu da daxil olmaqla ümumilikdə 20 növ xidmətdən yararlanı biləcəklər.



## Ölkə üzrə vəkil qurumlarının sayı 39-dan 73-dək artırılıb

Ölkə üzrə vəkil qurumlarının sayı 39-dan 73-dək artırılıb. Vəkillərin fəaliyyətində elektron texnologiyalardan istifadə imkanları genişləndirilib. AZƏRTAC xəbər verir ki, bunu Vəkillər Kollegiyasının sədri Anar Bağırov deyib. A.Bağırov bildirib ki, dövlətimizin başçısı İlham Əliyev tərəfindən qəbul olunmuş tarixi sənədlər nəticəsində son dövrlər Vəkillər Kollegiyası institutional səviyyədə güclənib, ictimaiyyət arasında və beynəlxalq səviyyədə nüfuzlu quruma çevrilib. Bu nüfuzun formalaşmasına kollegiyanın BMT, Avropa Şurası, Beynəlxalq Miqrasiya Təşkilatı, Almaniya Beynəlxalq Əməkdaşlıq Cəmiyyəti, Avropa Hüquqşünas Tələbələr Assosiasiyası kimi beynəlxalq təşkilatlarla səmərəli əməkdaşlıq münasibətlərinin qurulması, vəkillərin Böyük Britaniyada vəkilliyə qəbul üzrə müvafiq imtahan verməklə orada vəkilliyə qəbul oluna, İngiltərədə və Uelsdə vəkillik fəaliyyəti ilə məşğul ola bilmələri üçün Birləşmiş Krallığın Hüquq Cəmiyyəti ilə əlaqələrin yaradılması, gənc hüquqşünas tələbələr üçün təqaüd və təcrübə proqramlarının təşkili, 2017-ci ilə müqayisədə ölkədə vəkillərin sayının 83 faizədək artırılması, vəkilliyə qəbul prosesinin sadələşdirilərək daimi əsaslarla təşkili səbəb olub. Eyni zamanda, ölkəmizdə bir sıra "ASAN xidmət" mərkəzlərində (Masallı, Bərdə, Qəbələ, İmişli) axtarınatlı əhaliyə pulsuz hüquqi yardım xidmətlərinin təşkili, kollegiyanın fəaliyyətinin ictimaiyyətə və mediaya açıqlığının təmin edilməsi, Sumqayıtda ən müasir standartlara cavab verən Regional Vəkil Bürosunun yaradılması, habelə bu yaxınlarda Şəki, Şirvan və Gəncə şəhərlərində analoji regional mərkəzlərin açılacağı və digər görülmüş işlər də bu məsələdə mühüm rol oynayıb.



31 iyul 2019-cu il

## Nikol Paşinyan oliqarxların əlində oyuncağa çevrilib



**“Məxməri inqilab”dan bir il yarım keçsə də, Ermənistanında əsaslı dəyişiklik baş vermədi. Əlbəttə bunu əsaslandırılan bir çox obyektiv və subyektiv səbəblər var. Səbəblər dərin və sistemlidir ki, bu qərara gəlməyi şərtləndirir və vəziyyətin dəyişməzliyini müəyyən edir.**

Ötən ilin aprelinde Ermənistanın inqilabından sonra, inqilabın şüarları və bəyanatlarına baxmayaraq, siyasi və iqtisadi sistem de-facto dəyişmədi. Siyasi proseslərdə vəd olunan iqtisadiyyatın əsası da dəyişməyib. İyirmi ildir ki, Ermənistan iqtisadiyyatının əsasını inhisarçı-oligarxik bir sistem təşkil edirdi ki, bu da öz növbəsində, geniş mənada, siyasi hakimiyyətin və ümumilikdə, siyasətin dayağı idi və indi də bu belədir. Ermənistanın oliqarxiya və siyasi sistemlər bir-birinə qarışıb. Belə ki, oliqarxiya siyasi hakimiyyətin bərpasını və siyasətin maliyyələşdirilməsini təmin etdiyi kimi, siyasi hakimiyyət isə, oliqarxiyanın inhisar-iqtisadi maraqlarına xidmət edir.

Həm də, hər şeydən əvvəl, Ermənistanın siyasi sisteminin pozulmasının və təhrif edilməsinin səbəbi, siyasətin tamamilə pula satılması, pulun əsas siyasət olmasındır. Bu, hakimiyyət və biznesin, siyasət və oliqarxiyanın birləşməsinin nəticəsidir. Keçən il Nikol Paşinyan, məhz bunun aradan qaldırılacağına vəd edərək, inqilab həyata keçirdisə də, vədinə əməl etmədi. Arxada qalan il yarım göstərdi ki, Paşinyan hakimiyyət və biznesi bölüşdürmək, oliqarxiya və siyasətin birləşməsinə aradan qaldırmaq vədini çox tez unutdu. Buna sübut odur ki, bu gün Ermənistanın iqtisadi sisteminin əsası əvvəlki iki onillikdə fəaliyyət göstərən eyni inhisarçı-oligarxik sistemdir.

Son bir il yarım ərzində, hazırkı hökumət bu vəziyyətin düzəldilməsi, Ermənistanın status-kvonun dəyişdirilməsi, iqtisadiyyatın tənzimlənməsi, iqtisadi sahənin liberallaşdırılması və rəqabət sahəsinə çevrilməsi üçün nəzərəcarpacaq addımlar atmadı. Nəticədə, əvvəlki hökumət oliqarxiyadan asılı olduğu kimi, hazırkı hökumət də əhəmiyyətli dərəcədə asılıdır. Bu asılılıq, ilk baxışdan, görünə biləcəyi qədər, sadəcə, bir inteqrasiya deyil. Bu asılılıq qaçılmazdır, çünki oliqarxiya ölkə iqtisadiyyatının hərəkətverici qüvvəsi və dəstəyi hesab edilir.

Ermənistan iqtisadiyyatının quruluşu belədir ki, bir neçə saat ərzində, bir neçə oliqarx birbaşa və ya dolaylı təxribatla iqtisadi

həyatı iflic edə bilər. Bu isə, mövcud hakimiyyət üçün, nəinki arzuolunmazdır, hətta fəlakət deməkdir. Məhz bu baxımdan, hakimiyyətin oliqarxiyadan asılılığı inkaredilməzdir. Çünki hakimiyyət müxtəlif səbəblərdən, iqtisadi həyatı iflic edə biləcək bir sistemlə mübarizə apara bilmir. Nəticədə isə, qeyd etdiyimiz kimi, siyasi və iqtisadi sistemdə heç bir dəyişiklik baş vermir və vəziyyət əvvəl olduğu kimi, yenə də eyni şəkildə davam etməkdədir.

Siyasi və iqtisadi sistemin digər komponenti, iqtisadi əsas eyni şəkildə qalır. Yenə də asılılıq oliqarxiyadandır. Çünki son bir il yarım ərzində, hakimiyyət çox ciddi-cəhdlə, istəsə də, bunu edə bilmədi. Ermənistan investisiyalar gətirən, Ermənistanı investisiyalar üçün cəlbedici edən və iqtisadiyyatın rəqabətqabiliyyətli olmasını təmin edəcək bir iqtisadi siyasət apara bilmədi. Ümumiyyətlə, Nikol Paşinyanın iqtisadi fəallıq göstərmək üçün, çoxsaylı müraciətlərinə baxmayaraq, hakimiyyət vətəndaşı iqtisadi həyat subyekti edə bilməz. Vətəndaş onu iqtisadi fəallığa çağıraraq hakimiyyətin - Paşinyan hakimiyyətinin kriminal-oligarxik sistemin aradan qaldırılması məsələsində heç bir fəaliyyət göstərmədiyini, eyni zamanda bu səbəbdən, acınacaqlı halda yaşadığını yaxşı başa düşür. Yaxşı başa düşür ki, mövcud hakimiyyət bu vəziyyəti düzəldə biləcək gücə və bacarığa malik deyil. Vətəndaş da başa düşür ki, meydanlardan və nümayişlərdən gətirilib hakimiyyət kürsüsünə oturdulan Paşinyan özü də bunu dəyişmək iqtidarında deyil.

Ermənistan, necə deyirlər, ziddiyyətlər ölkəsidir. Hərc-mərcliklərin tüğyan etdiyi, narazılıqların baş alıb getdiyi yerdədir. Şahidi olduğumuz kimi, bu gün aksiyaların ardı-arası kəsilir. Etiraz və narazılıqların biri digərini əvəz edir. Problemlər işğalçı ölkədə başdan aşır, amma mövcud hakimiyyət, həmişə olduğu kimi, hələ də söz verir. Bu gün ermənilər siyasi cəfəngiyat şəraitində yaşayır. Ölkədə demokratiyadan dem vurulur, demokratik quruluşdan danışılır, amma ortada vacib olan, yeni iqtisadiyyat yoxdur. İnkişaf gözə dəymir. Dəyişikliklərdən söhbət belə gedə bilməz. İqtisadi sahədə bir addım belə atılmayıb. Yenə də hər bir məqam oliqarxiyanın əlində cəmlənib. Demokratik hökumət deyilən, iradəsiz hakimiyyət özünü bu halda olduqca rahat hiss edən oliqarxiyaya xidmət edir. Daha dəqiq desək, Nikol Paşinyan özü belə oliqarxların əlində oyuncağa çevrilib. Bu oliqarxların statuslarında heç bir dəyişiklik olmayıb. Onlar yalnız Serj Sarkisyan dövrünün oliqarxlarından Nikol Paşinyan hakimiyyətinin oliqarxına çevriliblər.

*Inam HACIYEV*

**P.S. “Məxməri inqilab”dan sonra yeni hökumət bir sıra prioritet addımlar və vədlər barədə bəyanatlar verirdi. Ancaq indi bu, nəinki Paşinyan və onun hakimiyyəti, ümumiyyətlə hamı tərəfindən unudulub.**

## Ermənistanın bir nömrəli problemi

Ermənistanında 2025-ci ildə depopulyasiya gözlənilir, yəni ölüm sayı doğuşu üstələyə bilər. SİA xəbər verir ki, bu barədə Ermənistanın məxsus 1in.am saytında araşdırmalara istinadən məlumat verilir.

Məlumatda deyilir ki, 2025-ci ilin çox da uzaqda olmadığını və çox yaxın zamana təsadüf etdiyini də nəzərə almaq lazımdır. Həmçinin qeyd olunur ki, Ermənistan öz demoqrafik probleminin ciddiliyini lazımcına qiymətləndirmir. Sözügedən sayt araşdırmalara istinad edərək vurğulayır ki, yüzlərlə, hətta minlərlə Ermənistan vətəndaşı ölkəni tərk edibsə də, problem təkə mühacirətdə deyil. Problem ondadır ki, doğum faizi tamamilə aşağı düşüb və hətta durmadan da azalmaqdadır. Serj Sarkisyan 2017-ci ildə bəyanat versə də ki, 2040-cı ildə Ermənistan əhalisi 4 milyon olacaq, bu gün bu rəqəm özünü doğruldacağı real görünür. Çünki, araşdırmalara görə hazırda əhalinin sayı 3 milyondan da aşağıdır.

Məxmər inqilabından sonra görüntü əlbətdə ki, dəyişdi. Bu demoqrafik deyil, psixoloji aspektdədir.

Cəmiyyət arasında, eləcə də diaspor dairələrində, Ermənistan dönmək kimi fikirlər ortaya çıxdı. Ancaq demoqrafik problemi həll etmək üçün yalnız ümid, arzu, formalaşan fikir kifayət deyil. Ümidlərin, istəklərin və formalaşan fikirlərin institusional qurulması üçün konkret mexanizmlər lazımdır.

Aydın məsələdir ki, respublikadakı demoqrafik problemi effektiv şəkildə həll etmək üçün buna bütün ermənilərin gündəmində olan bir məsələ kimi baxmaq lazım gəlirdi. Hal hazırda isə məsələ yalnız elan olunur. Ermənistanın baş naziri Nikol Pashinyan ölkə əhalisinin altı milyona çatdırılması və ya iki qat artırılması barədə əsassız danışır. Məxmər inqilabının qaynaqları nəzərə alındıqda bu rəqəm inanılmaz və ya çox cəfəngiyat səslənir. Çünki, işğalçı ölkədə nə iqtisadiyyat, nə siyasət, nə də digər hər hansı sahə düzgün qurulmayıb. İnkişafdan, ələlxüsus iqtisadi inkişafdan söhbət belə gedə bilməz. Investisiyaların cəlbə, işğar mühitinin yaradılması bu halda mümkünsüzdür. Belə olan şəraitdə isə baş nazirin və yaxud digərlərinin əhali sayının artacağı barədə danışdıqları yersiz və mənasız səslənir.

*Inam Hacıyev*

## İyulun sonuncu günündə bəzi bölgələrdə 41 dərəcə isti olacaq



Azərbaycanda iyulun 31-nə gözlənilən hava proqnozu açıqlanıb. Ekologiya və Təbii Sərvətlər Nazirliyinin Milli Hidrometeorologiya Departamentindən AZƏRTAC-a verilən məlumata görə, Bakıda və Abşeron yarımadasında hava günəşli olacaq. Cənub küləyi əsəcək, axşam mülayim şimal-qərb küləyi əvəzlənəcək. Havanın temperaturu Abşeron yarımadasında gecə 22-26°, gündüz 31-36° isti, Bakıda gecə 23-25°, gündüz 33-35° isti olacaq. Atmosfer təzyiqi normaldan aşağı - 752 millimetr civə sütunu, nisbi rütubət gecə 60-70, gündüz 45-55 faiz təşkil edəcək. Abşeron çimərliklərində cənub küləyi əsəcək, axşam mülayim şimal-qərb küləyi ilə əvəzlənəcək.

Dəniz suyunun temperaturunun şimal çimərliklərində - Sumqayıt, Novxanı, Pirşağı, Nardaran, Bilgəh, Zuğulbada 24-25°, cənub çimərliklərində - Türkan, Hövsan, Sahil, Şıxda 25-26° isti olacağı gözlənilir.

Sinoptiklərin tibbi-meteoroloji proqnozuna görə, iyulun 31-də Abşeron yarımadasında gilavar küləyinin üstünlüyü bəzi meteohəssas insanlarda diskomfort hissi yarada bilər. Naxçıvan Muxtar Respublikasında hava yağmursuz keçəcək. Qərb küləyi əsəcək. Havanın temperaturu gecə 18-23°, gündüz 36-41° isti olacaq.

Yuxarı Qarabağ: Xankəndi, Şuşa, Xocalı, Xocavənd, Qubadlı, Zəngilan, Laçın, Kəlbəcər, Daşkəsən, Gədəbəy rayonlarında hava əsasən yağmursuz keçəcək. Lakin axşam bəzi yerlərdə şimşək çaxacağı, yağış yağacağı gözlənilir. Dolu düşəcəyi ehtimalı var. Qərb küləyi əsəcək, gündüz ayrı-ayrı yerlərdə arabil güclənəcək. Havanın temperaturunun gecə 14-17°, gündüz 23-28° isti olacağı proqnozlaşdırılır.

Gəncə şəhərində, Qazax, Goranboy, Tərtər, Ağdam, Füzuli, Cəbrayıl rayonlarında hava yağmursuz keçəcək. Qərb küləyi əsəcək, gündüz ayrı-ayrı yerlərdə arabil sürətlənəcək. Havanın temperaturunun gecə 20-25°, gündüz 33-38° isti olacağı bildirilir.

Balakən, Zaqatala, Qax, Şəki, Oğuz, Qəbələ, İsmayıllı, Ağsu, Şamaxı, Siyəzən, Şabran, Xızı, Quba, Xaçmaz, Qusar rayonlarında hava yağmursuz keçəcək. Lakin axşam bəzi yerlərdə qısamüddətli az yağış yağacağı ehtimalı var. Qərb küləyi əsəcək, gündüz ayrı-ayrı yerlərdə arabil güclənəcək. Havanın temperaturunun gecə 18-23°, gündüz 30-35° isti, dağlarda gecə 12-17°, gündüz 20-25° isti olacağı ehtimal edilir.

Mərkəzi Aran: Mingəçevir və Şirvan şəhərlərində, Yevlax, Göyçay, Ağdaş, Kürdəmir, İmişli, Ağcabədi, Beyləqan, Sabirabad, Biləsuvar, Saatlı, Hacıqabul, Salyan, Neftçala rayonlarında hava yağmursuz keçəcək. Qərb küləyi əsəcək, gündüz ayrı-ayrı yerlərdə arabil sürətlənəcək. Havanın temperaturunun gecə 20-25°, gündüz 36-41° isti olacağı ehtimalı var. Masallı, Yardımlı, Lerik, Lənkəran, Astara rayonlarında hava yağmursuz keçəcək. Şərqi küləyi əsəcək. Havanın temperaturunun gecə 21-24°, gündüz 31-36° isti, dağlarda gecə 15-20°, gündüz 25-30° isti olacağı gözlənilir.

Azərbaycan Respublikası Əlillik Təşkilatları İttifaqı (ƏTİ) “UNİVERSAL DİZAYN” Əlillik Adaptasiya Avadanlıqları MMC ilə birgə əməkdaşlıqla Niderland Krallığının Xarici İşlər Nazirliyi tərəfindən maliyyələşdirilən və Qafqaz Tədqiqat və Resurs Mərkəzi - Gürcüstan təşkilatı tərəfindən icra olunan “Vətəndaş Cəmiyyətinə Dəstək Proqramı” çərçivəsində “Kənd yerlərində əlilliyi olan şəxslərə hü-



## Kənd yerlərində əlilliyi olan şəxslərə hüquqi xidmət göstəriləcək

quqi xidmətin göstərilməsi” fəaliyyətini həyata keçirir. Fəaliyyətin əsas istiqaməti İsmayıllı, Quba, Bərdə rayonlarının ucqar kəndlərində əlilliyi olan şəxslərə səyyar hüquqi xidmətlərin göstərilməsindən ibarətdir.

Xidmət çərçivəsində Bərdə rayonunun Yenidəşkənd (ətraf kəndlər daxil olmaqla), Bacirəvan (ətraf kəndlər daxil olmaqla) 10

kəndində əlilliyi olan şəxslərlə görüşlər keçirilib. Əsas məqsəd ehtiyaclarının, əsasən hüquqi yardıma vacib ehtiyac olan sahələri aydınlaşdırmaqdan ibarət olub. Qeyd olunan ərazi vahidlərində yaşayan 32 nəfər əlilliyi olan şəxslər, onların valideyn və qohumları, səhiyyə işçiləri ilə fokus qruplar təşkil olunmaqla ehtiyaclar öyrənilib. Vəziyyət qiymətləndirildikdən sonra səyyar hüquqi xidmətlərin təşkili nəzərdə tutulur.



## Erməni lobbisinin dəmtutanları

*Yaxud "Milli Şura"nın simasızları:*

*Əli Kərimli-Cəmil Həsəni*

**Vətən, xalq təəssübündən məhrum olan və Avropanın müxtəlif ölkələrində məskunlaşan "mühaçirlər" in sosial şəbəkələrdə dövlətə, xalqa qarşı əxlaqsızcasına "qara piar" kampaniyasını davam etdirməsi, şübhəsiz, anti-Azərbaycan dairələrin, erməni lobbisinin "ənənəvi layihələrinin növbəti epizodudur.**

Hamımız yaxşı bilir ki, anti-Azərbaycan dairələrin ölkəmizdə reallaşdırılan yerli və beynəlxalq əhəmiyyətli tədbirlər ərafəsində, "sapı özümüzə olan baltaları" tora salaraq, öz çirkin və məkrli oyunlarına alət edərək, respublikamızı hədəfə almaları uzun illərdir ki, "ənənə" halını alıb. Anti-Azərbaycan dairələrin, erməni lobbisinin və onlarla işbirliyində olan milli satqınların - müxtəlif bəhanələrlə Qərbin ayrı-ayrı ölkələrində məskunlaşaraq, zibilxanalarda küllənən orduxanların, turalların, məhəmmədlərin, rafayillərin, eləcə də, AXCP sədri Ə.Kərimlinin, "Milli Şura"nın rəhbəri C.Həsənlinin və onların tör-töküntülərinin, "yaldazlar"ın el arasında deyildiyi kimi, "fısları yatacaq". Bu xəyanətkarlar öz ağıllarından aldıkları "yemlərinin" nəhəng pitonlar kimi udaraq, bir müddət gizlinə çəkilərək, onu həzm etməklə məşğul olacaqlar. Azərbaycan əleyhdarlarının ikrah doğuran əməlləri bütün detalları ilə ortadadır. Onlar Azərbaycanın düşmənləridir. Bəs adını azərbaycanlı qoyaraq, onların dəyirmanına su tökən Vətən, millət dönüklərinin bu mənəviyyətsiz və namərd əməllərinə nə ad vermək olar? Ölkəsinə, millətinə, şər-böhtan, təhqir yağdıran bu satqın "söyüş makinaları" cəmiyyətimizin böyük təpki və ictimai qınağına tuş olduqları üçün daha da aqressivləşiblər desək, yanılmazdır.

### "Milli Şura"nın simasızları...

Siyasəti sağlam təməllərdən uzaqlaşdırıb çirkin oyunlara alət edən bu Azərbaycan əleyhdarları Əli Kərimli, Cəmil Həsəni, Arif Hacı, gündə bir səngər dəyişən Gültəkin Hacıbəyli kimilər, "Milli Şura" deyilən simasızlar məkanına toplaşaraq, ölkəmizin əleyhinə "qara piar" kampaniyasını daha da genişləndirirlər. Mayası xəyanətlə, satqınlıqla, pozuculuqla yoğrulmuş bu siyasətbazlar, onların beş-üç nəfər əlahtıları, trolları sosial şəbəkələrdə saxta profillərlə dövlətimizə, dövlətçiliyimizə, ayrı-ayrı şəxslərə şər-böhtan, təhqir yağdırmaqla özlərini ifşa etməklə yanaşı, erməni dəyirmanına su tökdüklərini və anti-Azərbaycan dairələrin bir nömrəli qulluqçusu olduqlarını açıq-aşkar ortaya qoyurlar. Öz şəxsi ambisiyalarını milli maraqlardan üstün tutan Ə.Kərimli, C.Həsəni, A.Hacı kimi siyasət dəlləlləri bütün mənəvi, əxlaqi dəyərləri tapdalayaraq, Avropanın müxtəlif ölkələrində məskunlaşmış, məhdud siyasi təfəkkürlü, dar dünyagörüşlü, ölkəmizdə və dünyada baş verən ictimai-siyasi prosesləri düzgün təhlil edə bilməyən bəzi kəmsavad gəncləri tora salaraq, öz məkrli məqsədlərinə alət etməkdən belə çəkinmirlər.

Mənəvi-psixoloji burulğanlar girdabında çırpınan bu üzdeyən qələmlərin ölkəmizin əleyhinə apardıqları çirkin təbliğat xalq-iqtidar birliyinin sarsılmaz qayasına çırpılaraq darmadağın olur. Cəmiyyətimiz belə düşmən qüvvələrin, antimillilərin, Vətən əxlaqını itirənlərin məkrli niyyətlərinə, oynadıqları oyunun hər detalına, mexanikasına yaxşı bələd olduğundan, onların bütün məkrli planlarının pozulmasına böyük dəstək verir.

Mənəvi-psixoloji burulğanlar girdabında çırpınan bu üzdeyən qələmlərin ölkəmizin əleyhinə apardıqları çirkin təbliğat xalq-iqtidar birliyinin sarsılmaz qayasına çırpılaraq darmadağın olur. Cəmiyyətimiz belə düşmən qüvvələrin, antimillilərin, Vətən əxlaqını itirənlərin məkrli niyyətlərinə, oynadıqları oyunun hər detalına, mexanikasına yaxşı bələd olduğundan, onların bütün məkrli planlarının pozulmasına böyük dəstək verir.

### Min sifətin nümunəsi - Cəmil Həsəni

Bu yerdə yaxşı deyib atalarımız: "Yaşlı, saçı ağ olmaq - ağsaqqal olmaq deyil". Əli Kərimliyə ipini verən və diktəsi altında idarə olunan Cəmil Həsəni, həmişə olduğu kimi, yenə də qoca vaxtında nala-mixa vurur. Və öz siyasi həmkarları tərəfindən dəfələrlə satqın adlandırılan C.Həsəni köhnə ampulasında qalaraq, "bizdən olmayan bizə düşməndir" kimi ənənəvi bolşevik təfəkkürü ilə yenə də seçkidə iştirak edən həmkarlarını və ölkə mətbuatını "satqın" adlandırır. Onun məntiqiylə satqın olmayan yalnız özü - Əli Kərimli, bir də vaxtı ilə çıxan "Azadlıq" qəzetiymiş. Ancaq bu yerdə C.Həsəniyə xatırlatmaq istərdik ki, bir zamanlar indi bəyənmediyi hakimiyyətin şəninə təriflər yağdırırdı. Yəni 2010-cu ildə parlament seçkilərində kürsünü qorumaq üçün canfəşanlıq edirdi. İndi qoca yaşında utanmadan, yenə də ağına gələni danışır.

### Hafız Hacıyev: "Bu adam düzəlməyəcək. Qırxında öyrənən, gorunda çalar, Cəmil Həsəni heç vaxt çalmaqacaq"

Müasir Müsavat Partiyasının sədri Hafız Hacıyev bildiriş ki, bu adam düzəlməyəcək: "Qırxında öyrənən, gorunda çalar. Bir də taylı-tayını tapar. Cəmil Həsəni də nə bundan sonra düzələndir, nə satqınlığından əl çəkən. Niyə də əl çəksin? Satqınlıq simvolu olan Ə.Kərimlinin yanında olan satqın olacaq da.

Bu düşüncə ilə ölkə rəhbəri olmaq iddiasına düşmüşdü. Satqınlıq C.Həsənlinin həmişə peşəsi olub. Bu adam bu yaşına qədər bir neçə partiya dəyişib. 1993-cü ildə Cəmil Həsəni AMİP-də olub. Prezident Aparatında vəzifəyə təyin edildiyinə görə, AMİP-ə də xəyanət edib. Daha sonra Ə.Kərimlinin "Yurd"unda yer alıb. Ə.Kərimlinin Milli Məclisi boykot qərarına isə əhəmiyyət verməyən C.Həsəni 2010-cu il seçkilərində gedib oturdu parlamentdə. Bundan sonra Ə.Kərimli onu partiyadan qovdu. Qovulmadan sonra kitablar nəşr etməyə başladı. Həmin kitablarında "İlham Əliyevin liderliyi ilə Azər-



baycan Qafqazın lider dövlətinə çevrilib" yazırdı. C.Həsəni elə bir adamdır ki, istənilən vaxt Ə.Kərimlini də ayaqları altına atıb, öz maraqlarını qoruyur.

Bəli, bu, o C.Həsənidir ki, 9 illik sədr müavinliyi etdiyi partiyayı bir mandata "satdı" və istefa verdi. Vaxtilə hakimiyyətə olmanın ittihamları irəli sürən C.Həsəni kürsünün istiliyində əriyərək, muma döndü. İstədi ki, yenə də 5 il bu kürsüdə qalsın. Amma başa saldı ki, ay bədbəxt, qalxmaq istəmədiyini kürsü səni yalnız 5 il daşıya bilər. Nəticədə, mandatını itirən Həsəni yenidən keçmişinin yanına qayıtdı və 2013-cü il, prezident seçkilərində prezident olmaq sevdisilə Ə.Kərimlinin "xaç atalığını" qazana bildi. Bəli, C.Həsənlinin satqınlıq yolu 2015-ci il 1 noyabr parlament seçkilərinə gəlib çıxdı və yenə də satqınlıq yolunun yolçusu olduğunu bir daha göstərməyə başladı. Üənə də eyni böhtanlar çox uzun oldu... Ancaq bu faktların bəziləri bəlli olsa da, geniş ictimai rəy onlardan xəbərsiz olub və bu faktları bir daha açıqlamaqla ölkənin oxucu kütləsi kimin kim olduğunu öyrənir və öyrənməkdədir. Yaxşı olardı ki, C.Həsəni, heç olmasa, bu qoca vaxtında ar edib, əlinə qələm almasın. Ancaq bunu ondan gözləməyə dəyməz. Çünki onun kimliyini 20 illik zaman kifayət qədər göstərib. Bir də qozbeli qəbir də düzəlməz. Ancaq bu gün hər kəs bilir ki, C.Həsəni Ə.Kərimlinin danışan dili rolunda çıxış etdiyi kimi, həm də sifətsiz adamdır.

Düşünəcəksiniz ki, sifətsiz adam olar? Olar! Sifəti olan adam deyilən bu qədr tūpürəkli sözləri götürə bilməz, ölüb yerə girər. Ancaq burada səhv etdim. Məgər torpaq onları qəbul edir ki, yerə də girərlər?! Bu yaşında utanmadan, onu bu günə salan o "sifətsiz" Ə.Kərimli salıb. Ancaq yaşlı olub, başı ağarmaq "ağsaqqal" olmaq deyil, elə hörmətdən salıb ki, heç qarasıqal da deyil".

Göründüyü kimi, bütün bunlar isə, bir daha sübut edir ki, lazımsız, sifətsiz adamların toplaşdığı "Milli Şura"da olanlar, o cümlədən, Ə.Kərimli, C.Həsəni kimilər nökrəçilik etdikləri erməni lobbisinin xoşuna gəlməkdən ötrü, hətta daha böyük milli xəyanətlərdə bulunmağa hazır olduqlarını göstərə bilərlər. Təki qrant əldə etsinlər.

Fransız psixoloq Julyer iddia edir ki, insanlarda satqınlıq və xəyanət simptomları bir dəfə formalaşsın, bu, sistemli şəkildə davamlı olur və ətraf mühitdə ikrah yaranır. Bu məntiqə yanaşsaq, aydın olur ki, bu gün Ə.Kərimli də, C.Həsəni də illərdir ki, eyni mühitdə zaman-zaman bir-birilərinə xəyanət ediblər və demək olar ki, artıq bir periodiklik yaranıb və bu, sağalmaz xəstəlikdir.

R.HÜSEYNOVA

## Layihə olmadıqları iddialarla yaşayan səviyyəsizlər

*Marginallaşmış xəyanətkar*

*Əli Kərimlinin "liderlik" iddiası*

**Əbəs deyil ki, 25 ildən çoxdur dəyişməyən eyni simalar, eyni şüarlar, eyni populist və mənasız çağırışlar, əsassız ittihamlar, yalan vədlər, çirkin qulaqorucu səs tembrləri. Dəyişən heç nə yoxdur, radikalılar öz yerlərində addımlamağa, daha daqıq isə, bir addım irəli getdiklərini sanarkən, iki addım geri-yə getməkdə davam edirlər. Bu reallıq, 100 minlərlə sağlam düşüncəli ictimai rəy onları qəbul etməməsi ilə bağlı və birbaşa əlaqəsi olan danılmaz sübutdur.**

Lakin maraqlı məqamlardan biri budur ki, daim öz "uğurlu fəaliyyətlərini" süniləşdirərək şişirdən, məğlubiyyətlərini yeni "titullar" davası ilə oyunbazlıq etməklə varlıqlarını nümayiş etdirmək istəsələr də, mitinqlərə əl atırlar. Lakin bu da onlara heç bir müsbət nəisə vermir. Çünki cəmiyyət, artıq onların kim olduğunu və 2003-cü ildən birdəfəlik arxivə atdıqları mitinqdə iştirak etməməklə, bir daha sübut ediləblər. Lakin bu bədbəxtlər hələ də revanşizm ab-havası ilə dağdıncılıq və sabitliyin pozulması yolu ilə hakimiyyəti zəbt etmək niyyətindən əl çəkməyərək, elə zənn edirlər ki, nəyəse nail olacaqlar. Əlbəttə ki, bütün bunlar onların siyasətləri deyil, sadəcə, siyasətdən sui-istifadə cəhdləri və düşüncə səviyyələrinin ondan o yana gedə bilməmələrinin sübutudur.

### Əli Kərimli dəfələrlə müxalifət funksionerlərini, öz məqsədləri üçün istifadə edərək, işlənmiş salfet kimi kənara atıb

Yeri gəlmişkən, yanvarın 19-da mitinqdən sonra, 20-də isə Şəhidlər Xiyabanında radikal müxalifət və onun başçılarından simasızlığı, başıpozuqluğu bir daha aydın şəkildə özünü büruzə verdi. Bu, bütövlükdə, onu göstərdi ki, həmin ünsürlər normal, sivil qaydada tədbir keçirmək, ictimaiyyətə öz fikirlərini və ideyalarını çatdırmaq qabiliyyətində deyillər. Çünki bayaq da, qeyd edildiyi kimi, belələri hələ də 1990-cı illərin qaragüruhçuluq ab-havası ilə yaşayırlar.

Ümumiyyətlə, bu gün Ə.Kərimli kimi marginallaşmış, milli maraqları tapdaq altına atan, xəyanətkar, simasız şəxslərin siyasətçi obrazına girib, meydana çıxıb, özlərini müxalifətin lideri adlandırması, bütövlükdə, cəmiyyətimiz üçün qəbul ediləlməz, müxalifət, digər müxalif partiyaların rəhbərləri üçün isə aşağılayıcı faktordur. Belə olan vəziyyətdə, həm də belə bir sual yaranır: Görəsən, Ə.Kərimlinin mitinqdə bəyan etdiyi "liderlik" iddialarına digər müxalifət partiyaları rəhbərlərinin və funksionerlərinin münasibəti necədir?

**Rəsul Quliyev: "10 nəfərdən biri, özünü "ana müxalifət" adlandırırırsa, görünür, onlar axmaq olaraq qalacaqlar"**

Eks-spiker Rəsul Quliyev müxalifət düşərgəsindəki vəziyyəti şərh edərkən, bildirdi ki, bu, çox gülməli və diletantların istinad etdiyi nəzəriyyədir: "Müxalifət xalqı ayağa qaldırmaq şansına malik deyilsə, hansı "ana müxalifət" və yaxud da, "əsl müxalifət"dən danışmaq olar? Bu "badbaxtlar" anlamırlar ki, bu gün hər hansı partiya sədri öz ətrafında 5-10 nəfərin o biri partiya sədrindən artıq olmasından qürrelənməməli, "ana müxalifətçilik" yarışı aparılmamalıdır. Çünki hər şey bir kənara, heç olmasa, uğursuzluqlardan nəticə çıxarmalıdır. Ancaq atalar demişkən, "utanmasan, oynamağa nə var ki?"

### Sərdar Cəlaloğlu: "Azərbaycanda "ana müxalifət" küçə müxalifəti səviyyəsindədir"

ADP sədri Sərdar Cəlaloğlu sözügedən məsələyə aydınlıq gətirərək, bəzi səbəblərə görə, "ana müxalifət" termininin, artıq gündəmdən çıxdığını söyləyib: "Ana müxalifət" adına iddialı olanlar güclü olmalıdırlar, xalq tərəfindən dəstəklənməlidir. Müxalifət düşərgəsində sürünənlər var. Bu gün müxalifət düşərgəsində xalqın problemlərini təkcə öz çiyinə götürəcək nə elə bir partiya var, nə də "ana müxalifət" deyilən anlayış. Azərbaycan reallığında "ana müxalifət" bu günə qədər küçə müxalifəti səviyyəsində qalır. Belə olan müxalifət düşərgəsində olan partiyalar hansı əsasla "əsl müxalifət" iddiasına düşürlər? Yaxşı olar ki, oturduqları yerdə oturub, şükür etsinlər".

### Sahib Kərimli: "Əli Kərimli, İsa Qəmbər və Arif Hacı kimilər siyasətdən birdəfəlik getməlidirlər"

AXCP sədri Ə.Kərimlinin sabiq müşaviri Sahib Kərimlinin "facebook" profilində ənənəvi müxalifət liderlərini siyasətdən getməyə çağıraraq: "Başda Ə.Kərimli olmaqla, xalq hərəkatından doğulan partiyaların iddialı müxalifət liderləri siyasi postlarından getməlidirlər. Bir də saxtakarın və satqının "liderlik" iddiası axmaqlıqdır. Bir də söyüşlə, satqıncılıqla rəhbərlik etdiyiniz partiyada, sədr kimi qəbul edilmədiyiniz halda, utanmadan hansı "əsl müxalifət" uğrunda çəkişirsiniz? Axmaqlıq etməyin, tərkin edin siyasət meydanını."

Rəfiqə HÜSEYNOVA



31 iyul 2019-cu il

TƏRS BAXIŞ

## Əli Kərimliyə qarşı növbəti ittihamlar

130 nəfər cəbhəçi AXCP sədrinin siyasətini rədd edib!

**B**u, bir faktdır ki, özlərini "ana müxalifət" kimi zorla ictimai rəyə sıırmağa cəhd göstərən AXCP və Müsavat partiyaları tutduqları radikallıq, dağıdıcılıq və xəyanətəkar mövqelərindən geri çəkilmədikcə, zaman-zaman öz tərəfdarlarını da itirirlər.



üzlərlə yanaşı, fəallara etinasız yanaşması, onların təklif və tələblərini qulaqardına vurması və s. bu kimi məsələlərdir. Belə olanda, AXCP sıralarında qruplaşmalar yaranır və onlar etirazçı, yaxud qiyamçı kimi tanınmağa başlayırlar.

Nəticədə, Ə.Kərimli, ya

onların özlərinin istefa ərizələrini imzalayır, ya da özü qiyamçıları partiyadan qovaraq, ona mane olan baryerləri aşırmağa cəhdlər göstərir. Ancaq belə bir halın partiyada uzun müddət davam edəcəyini düşünmək olmaz. Gec, ya da tez, onsuz da, ondan narazı olan cəbhəçiləri Kərimlini sədrlik postundan devirə bilmək imkanını əldə edəcəklər. Çünki həmin qüvvələr AXCP liderinin uğur qazanacağına olan inamlarını itiriblər və açıq şəkildə bəyan ediblər ki, Ə.Kərimli, bilavasitə Elçibəyin Xalq Cəbhəsi ideologiyasına, illərdir ki, xəyanət edir: "Kərimlinin Elçibəyin portreti altında oturub, vaxtilə "liderim" dediyi şəxsə qarşı ifrat xəyanətləri, bu gün də AXCP-çilər arasında danışılmaqdadır".

### Əli Kərimli trollarının muzdlarını mənimsəyir və kəsir

Daha bir amil isə, Ə.Kərimlinin əldə elədiyi maddi gəlirləri partiyadaşları ilə bölüşməməsi, vəsaitləri yalnız özünə və ailəsinə xərcləməsidir. Hətta AXCP sədrinin sosial şəbəkədəki trollarının son vaxtlar passivləşməsi də, belə deməyə zəmin yaradır ki, artıq onlar üçün ayrılmış məbləğlər azalıb, onların vaxtı-vaxtında həftəlik muzdları ödənilmir. Habelə, Kərimli çalışır ki, törətdiyi hər bir qanunsuz əməllərinə görə, həbs olunanların sayı çoxalsın və o da, bu məsələdən öz siyasi və şəxsi maraqları üçün istifadə edib, daha çox gəlirlər əldə etsin. Hansı ki, biz dəfələrlə, onu da qeyd etmişik ki, AXCP sədri partiyasının fəalları həbs olunarkən, yalnız ilk günlər onların həbsləri ətrafında manipulyasiyalar edir, sonradan isə həbsə düşənlər, sadəcə, unudulurlar. Bunu ona xatırladanlar isə, dərhal "satqın" və "xəyanətəkar" adlandırılaraq, AXCP sıralarından çıxarırlar. Beləliklə, cidanı çuvalda gizlədə bilməyən Ə.Kərimli, son anda daxilə baş verən qarşıdurma və savaqları ictimai rəydən gizlədə bilmir. Necə deyirlər, fakt hər zaman fakt olaraq qalır və istefa faktları da bu sırada öz yerini tutub.


Rövşən RƏSULOVA

### Kərimli-Həsənlinin ört-basdır siyasəti

Elə bu açıqlama sosial şəbəkələrdə yayımlanmamış Ə.Kərimli və onun ipli kuklası "Milli Şura"nın sədri Cəmil Həsənlidən dərhal baş vermiş istefa məsələsini arxa planda saxlamaq üçün sosial şəbəkələrdə yazılar veriblər. O da, sirs deyil ki, AXCP-dən qopmaların əsas səbəbləri Ə.Kərimlinin sırası

### Qubada brilliantı 163 min manata satmaq istəyən dəstə üzvləri saxlanılıb

**Q**uba Rayon Polis Şöbəsinin əməkdaşları rayon ərazisində brilliant daş-qaş satmaq istəyən dəstə üzvlərini saxlayıb. Daxili İşlər Nazirliyinin mətbuat xidmətinin Quba regional qrupundan AZƏRTAC-ın bölgə müxbirinə verilən məlumata görə, külli miqdarda dəyəri olan iki ədəd brilliant daş-qaş rayon ərazisində satmaq istəyən beş nəfərdən ibarət dəstə üzvləri "iş başında" saxlanılıblar.



Araşdırmalarla onların Quba rayon sakinləri, 62 yaşlı Əkbər Rzayev və 63 yaşlı İkrəm Pirimov, Bakı şəhər sakini 58 yaşlı Güllü Nazirova, əvvəllər məhkum olunmuş Bakı şəhər sakinləri, 58 yaşlı Azad Rəşidov və 42 yaşlı Emil Canayev olduqları məlum olub. İlkin din-dirilmə zamanı həmin şəxslər törətdikləri cinayət əməlini etiraf edərək, iki ədəd 5 və 7 karatlıq brilliant daş-qaş 163 min manat müqabilində Qubada satmaq istediklərini bildiriblər. Faktla bağlı Quba RPŞ-də cinayət işi açılıb.

## Antimilliy ünsürlərin və onların xarici havadarlarının siyasi hoqqabazlıqları

Yaxud erməni riyakarlığına mübtəla olanlar uğursuzluğa məhkumdurlar

**B**u gün güclü Azərbaycan dövləti dinamik inkişaf edir və həyata keçirdiyi siyasətlə beynəlxalq müstəvidə nüfuzunu daha da artırır. Bu isə, ölkəmizin inkişafını istəməyən bəzi xarici dairələri narahat edir. Bu yerdə böyük satirik şairimiz Mirzə Ələkbər Sabirin "Daş qəlbli bu insanları neylərdin, İlahi" şeiri yadıma düşdü.



bu gün Azərbaycanda çoxlu sayda ona bənzərlər var. Xarici dairələr həmişə Azərbaycanda Leyla Yunuslar yetişdirməyə çalışıb. Biz yeni Leyla Yunusların yetişməməsi üçün həssas olmalıyıq. Belələri Azərbaycana qarşı ermənidən daha betərdirLƏR".

**"Xarici və daxili bədxahlarımız unutmasınlar ki, heç bir qüvvə ölkəmizi öz düzgün yolundan sapdırma bilməz"**

Ancaq sonradan fikirləşdim ki, bu insanlar daş qəlbli yox, alçaq, əxlaqsız və mənəviyyətsizlərdir. Sabir rəhmətlik belə satqınları, xalqına, dövlətinə xəyanətəkarlıq edib, özlərini satmaqla satılmağı bacaranlara başqa cür deyirdi: Lənət olsun, alçaqlıq bətaqlılığında eşələnənlərə, lənət olsun, erməni üfunəti verənlərə! Avropada "siyasi mühacir" adı ilə qrantlara satılanlar bilməlidirlər ki, heç vaxt çirkin niyyətlərinizə çata bilməyəcəksiniz. Çünki Azərbaycan güclü dövlətdir VƏ ölkəmizdə sarsılmaz xalq-iqtidar birliyi mövcuddur.

Məhz bunun nəticəsidir ki, bu vaxta qədər Azərbaycanda keçirilən hər bir beynəlxalq tədbirlərin uğurla başa çatdırılması, heç də təsadüf sayıla bilməz.

### Elşən Musayev: "Leyla Yunus kimilər Azərbaycanın deyil, Ermənistanın uğurlarına seviniblər"

Millət vəkili Elşən Musayev Leyla YunusuN həyasızlığın son həddində olduğunu bildirib: "Həyasızlığın həddinə bax ki, belə bir əxlaqsız Azərbaycanı cəbhə dövründə yeyib-talayıb, bu gün isə böhtan yağdırır. Cinayət bataqlığında eşələnən L.Yunus, sən o Leyla Yunus deyilsən ki, hər zaman Azərbaycana qarşı satqınlıqla məşğul olmusan?" Millət vəkili Elşən Musayev bildirib ki, L.Yunus kimilər Azərbaycanın deyil, Ermənistanın uğurlarına seviniblər: "L.Yunus tək deyil,

Millət vəkili Elman Nəsirov demişdir ki, Azərbaycanın uğurlarını həzm edə bilməyən xarici və daxili bədxahlarımız unutmasınlar ki, heç bir qüvvə ölkəmizi öz düzgün yolundan sapdırma bilməz: "Taleymiz öz əlimizdədir. Ölkəmizdə mövcud xalq-hakimiyyət birliyi sarsılmazdır. Xalq Prezident İlham Əliyevi, birmənalı olaraq, dəstəkləyir. Prezident də hər hansı beynəlxalq siyasi dairələrin diktəsi ilə deyil, məhz Azərbaycan xalqının milli mənafeyindən irəli gələn müstəqil siyasət həyata keçirir. Bu, xalq-hakimiyyət birliyini güclü edən həlledici amildir. Eyni zamanda, bu, monolitliyin xarici bədxahlarımızın və "sapı özümüzədən olan baltalar"ın hədəfinə çevrilməsini şərtləndirən mühüm səbəbdir. Qoy antimilliy ünsürlər və onların xarici havadarları unutmasınlar ki, onların siyasi hoqqabazlıqları, həmişə olduğu kimi, bu dəfə də uğursuzluğa məhkumdur".

### Xainlərə güzəşt olmamalıdır

Belkə də belə sərt deyilən söz kimlərdə sə qıyıc yaratsın. Amma satqın, Vətən xainləri və ermənipərəstlərə heç vaxt güzəşt olmamalıdır. Və bu satqınlar bilməlidirlər ki, bunu el tələb edir və elin qınağı da yaman olur!

Rəfiqə HÜSEYNOVA

### Paytaxtda narkotik vasitələr satan şəxslər polisə keçirdiyi əməliyyat nəticəsində saxlanılıb

**D**axili İşlər Nazirliyinin (DİN) Baş Mütəşəkkil Cinayətkarlıqla Mübarizə İdarəsinin əməkdaşları üzərində qanunsuz silah-sursat gəzdirən və narkotik vasitələrin dövriyyəsi ilə məşğul olan şəxslərə qarşı bir neçə uğurlu əməliyyat tədbiri həyata keçirilib. DİN-in mətbuat xidmətindən AZƏRTAC-a bildiriblər ki, daxil olan məlumat əsasında Yasamal rayon sakini Firuz Kərimov Baş İdarənin əməkdaşları tərəfindən saxlanılıb. Onun idarə etdiyi "VAZ 2121" markalı avtomobilin yük yerinə baxış zamanı "Kalaşnikov" tipli avtomat silah, həmin silaha məxsus daraq və 30 patron aşkarlanaraq götürülüb. Saxlanılan şəxs ifadəsində silah-sursatın ona məxsus olduğunu etiraf edib.



Baş İdarə əməkdaşlarının keçirdikləri növbəti əməliyyat tədbiri nəticəsində isə paytaxt sakini, əvvəllər məhkum olunmuş Vüqar Əliyev saxlanılıb. Onun Abşeron rayonu, Quşçuluq massivində yerləşən evinə baxış zamanı istintaqa məlum olmayan mənbədən satış məqsədilə əldə etdiyi 980 qram heroin və elektron tərəzi aşkarlanaraq götürülüb. Araşdırma zamanı onun Bakı şəhəri və Abşeron rayonunda narkotik vasitələrin satışı ilə məşğul olduğu müəyyən edilib.

Baş İdarə əməkdaşlarının narkotik vasitələrin qanunsuz dövriyyəsinin qarşısını alınması istiqamətində həyata keçirdikləri daha bir əməliyyat zamanı isə Biləsuvar rayon sakini Qadir Qarayev paytaxt ərazisində tutulub. Onun idarə etdiyi "QAZ 2411" markalı avtomobilə baxış zamanı bir kiloqramdan artıq heroin aşkar edilərək götürülüb. Saxlanılan şəxs heroini yaşadığı rayondan istintaqa məlum olmayan mənbədən əldə etdiyini və satmaq məqsədilə Bakıya gətirən zaman polis tərəfindən saxlanıldığını vurğulayıb. Hər üç faktla bağlı Baş İdarədə cinayət işləri başlanılıb. Saxlanılan şəxslərin hər biri barəsində məhkəmənin qərarı ilə həbs qətimkan tədbirləri seçilib.



# İnsan hüquqlarının müdafiə mexanizmi

**A**zərbaycan Respublikasının Konstitusiyasının 12-ci maddəsində göstərilir ki, "İnsan və vətəndaş hüquqlarının və azadlıqlarının, Azərbaycan Respublikasının vətəndaşlarına layiqli həyat səviyyəsinin təmin edilməsi dövlətin ali məqsədidir".

Həmin maddənin ikinci hissəsinə görə "Bu konstitusiyada sadalanan insan və vətəndaş hüquqları və azadlıqları Azərbaycan Respublikasının tərəfdar çıxdığı beynəlxalq müqavilələrə uyğun tətbiq edilir".

İnsan Hüquqlarına dair Ümumi Bəyannamənin qəbulu, sonrakı dövrdə dövlətlər üzərinə öhdəlik qoyan və insan hüquq və azadlıqlarının təminatına yönələn dövlətlərarası universal və regional razılaşmalar və bu razılaşmaların nəzarət mexanizmlərinin yaradılması insan hüquqlarının təmin olunması məsələsini dövlətin daxili işi çərçivələrindən çıxardı.

Ötən əsrin 50-ci illərindən başlayaraq, insan hüquq və azadlıqlarının beynəlxalq hüquqi mexanizmləri təşəkkül tapmağa başladı. Hazırda həm universal, həm də regional səviyyədə insan hüquq və azadlıqlarının təmin olunmasının mürəkkəb, çoxplanlı və çoxşaxəli mexanizmləri yaranmışdır və fəaliyyət göstərir. Azərbaycan Respublikası müstəqillik əldə etdikdən sonra insan hüquq və azadlıqlarına dair əsas universal və regional razılaşmalara tərəfdar çıxmış və bu razılaşmaların nəzarət mexanizmləri ilə sıx əməkdaşlıq edir.

Azərbaycan Respublikası BMT-nin üzvü olaraq, insan hüquq və azadlıqlarına dair əsas universal beynəlxalq müqavilələrə tərəfdar çıxmaqla yanaşı, həmçinin, insan hüquq və azadlıqlarına dair Ümumavropa müqavilələrinin də əksəriyyətinə tərəfdar çıxmışdır. Hazırda Azərbaycan Dövləti insan hüquq və azadlıqlarına həm beynəlxalq, həm də ölkədaxili mexanizmlərlə təminat verir. Yuxarıda göstəriləni kimi, insan hüquqlarının beynəlxalq-hüquqi müdafiəsi də, öz növbəsində, universal və regional çərçivələrdə həyata keçirilir. Azərbaycan Respublikasının yerləşdiyi coğrafi və siyasi məkan Avropaya aid olduğu üçün dövlətimiz Avropa mexanizmlərinə tam tərəfdar çıxmışdır. İnsan hüquqlarının təmin olunmasının Avropa mexanizmləri isə, bu gün dünyada ən effektiv mexanizm hesab olunur.

İnsan hüquqlarının müdafiəsinin beynəlxalq mexanizmlərinin mövcud olmasına baxmayaraq, bu hüquqların təminatı, ilk növbədə, ölkədaxili və milli qayda-qanunla nizamlanmalıdır. Əslində, hər bir ölkənin tərəfdar çıxdığı beynəlxalq normaların tətbiqi də, ilk növbədə, ölkə daxilində yaradılan mexanizmlər vasitəsi ilə həyata keçirilir.

Azərbaycan Dövlətinin Konstitusiyası öhdəliyi də hər bir şəxsin hüquq və azadlıqlarına təminat öhdəliyindən ibarətdir.

İnsan hüquq və azadlıqlarının təmin olunması üçün, ilk növbədə, dövlət tərəfindən həmin hüquq və azadlıqların tanınmalıdır. Bunun üçün hüquqi əsaslar və bu hüquqi əsasları tətbiq edən mexanizmlərin yaradılması zəruridir.

Azərbaycan Respublikası 12 noyabr 1995-ci ildə qəbul etdiyi Konstitusiyaya ilə insan hüquq və azadlıqlarına dair beynəlxalq aləmdə və hamılıqla qəbul olunmuş prinsiplərin hamısını tanımış və qəbul etmişdir.

Konstitusiyaya ilə qəbul olunmuş insan hüquq və azadlıqlarına dair müddəaların hamısı birbaşa hüquqi qüvvəyə malikdir. Bu müddəaların təmin olunması üçün ilk dəfə qanunvericilik bazası yaradılmış və bu qanunların tətbiqi mexanizmləri formalaşdırılmışdır.

Bu, ilk növbədə, məhkəmə sistemi. Məhkəmələr insan hüquq və azadlıqlarının təmin olunmasında əsas mexanizmlərdən olsa da, digər mexanizmlərin də effektiv fəaliyyəti təmin olunmalıdır. Bu baxımdan, ölkədə insan hüquqlarının müdafiəsinin məhkəmə mexanizmləri ilə yanaşı, məhkəmədən kənar mexanizmlər, o cümlədən, İnsan Hüquqları üzrə Müvəkkil (Ombudsman) Təsisatı yaradılmış, həmçinin, inzibati mexanizmlər formalaşmışdır. İnsan hüquqlarının müdafiəsi sahəsində ölkə daxilində yaradılan mexanizmlərin effektiv fəaliyyəti üçün, ilk növbədə, bu təsisatların:

- Müstəqilliyi;
- Müvafiq səlahiyyətə və yurisdiksiyaya malik olması;
- Hər kəs üçün əlçatan olması;
- Əməkdaşlıq etməsi;
- Operativ effektivlik;
- Hesabatlılıq zəruridir.

Təqdim edilən vəsaitdə Azərbaycan Respublikasında insan hüquq və azadlıqlarının təmin edilməsi məqsədi ilə yaradılmış ölkədaxili mexanizmlərə dair məlumatlar.

Vətəndaş fəallığı və yüksək vətəndaşlıq mövqeyi nümunə kimi baxdığımız bir çox cəmiyyətlərin inkişafının əsas mənbəyidir.

Müasir Qərb dünyasının inkişafının kökündə duran əsas faktorlardan biri kimi, məhz vətəndaşların öz maraq və ehtiyaclarını sərbəst ifadə etməsi, problemlərin açıq şəkildə müzakirəsinə aparması və onun həllinə öz gücü daxilində səy göstərməsi da-

yanır. Böyük fransız mütəfəkkiri Aleksis de Tokvilin hələ öz dövründə Amerika həyatının demokratikliyine həsr etdiyi "Amerikada Demokratiya" (1835) əsərində bu ölkədə vətəndaş iştirakçılığını böyük coşqu ilə təsvir edirdi: "Amerika torpağına qədəm basarsa-basmaz, özünü hansısa mərkəzin ortasında görəcəksiniz - hər tərəfdən anlaşılmaz sədalar qopur, siz eyni vaxtda çoxlu səslər eşidirsiniz və hər bir sənsə hansısa ictimai problemdən danışır.

Ətrafınızda hər şey hərəkətdədir - burada məhəllə sakinləri kilsə tikməyi, yoxsa tikməməyi müzakirə etmək üçün yığışıblar, orada hakimiyyət orqanlarına nümayəndə seçkisi gedir, ondan o yana hansısa dairənin deputatları şəhərə

tələsirlər ki, yerli əhəmiyyətə malik bəzi təkmilləşmələrlə bağlı qərar qəbul etsinlər, daha hardasa yerqazanlar öz işlərini buraxıb yol, yaxud məktəb tikintisinin planını müzakirə etməyə gedirlər. Bir dəstə vətəndaş yeganə bir məqsədlə - hökumətin fəaliyyətindən narazı olduğunu bildirmək üçün toplaşır, bu zaman aralıqdakı başqa bir dəstə bütün vəzifəli şəxsləri millət ataları elan edir. Daha bir dəstə isə, belə hesab edir ki, dövlətin bütün bələdlərinin əsas mənbəyi əyyaşlıqdır və oradaca təntənəli surətdə öhdəlik götürür ki, bundan sonra hamı üçün ayıqlıq nümunə olacaqlar. Hamı yorulmaq bilmədən ölkənin rifahi naminə çalışır. Dörd bir tərəfdə hökm sürən canfəşanlığa heyret edirsən. Deyəsən, amerikalıların yeganə həzz aldığı iş hökumətin fəaliyyətində iştirak etmək və onun hər bir addımını müzakirə etməkdən ibarətdir".

Xüsusilə, Qərb dövlətlərində vətəndaşlar könüllü surətdə ictimai işlərdə fəal iştirak etməyi özlərinə vətəndaşlıq borcu bilir, cəmiyyətin inkişafına töhfə verirlər. Məhz ictimai şüurun inkişaf etdiyi cəmiyyətlərdə dövlətlər vətəndaşların könüllü fəaliyyətindən böyük məbləğdə maliyyə resurslarına qənaət etməklə, bu resursları cəmiyyətin daha vacib problemlərinin həllinə yönəltmək firsəti qazanırlar. Əsas iş vaxtından sonra, istirahət günlərində, təqaüd dövründə insanlar könüllü surətdə, öz bacarıq və istəklərinə uyğun olaraq, müxtəlif səpkili problemlərin həllinə öz xidmətlərini mənəvi borc kimi duya-raq, təklif edirlər.

Bir çox ölkələrdə könüllülük insanların həyatının əsas elementini təşkil edir. O, cəmiyyətin inkişafında, milli və yerli səviyyəli problemlərin həllində mühüm rol oynayır. İqtisadi cəhətdən inkişaf etmiş ölkələrdə könüllülük ictimai həyatın bütün sferalarına fəal surətdə nüfuz edib. ABŞ-da 500 yerli könüllü mərkəzləri fə-



Azərbaycan Respublikasının Prezidenti yanında  
Kütləvi İnformasiya Vasitələrinin İnkişafına  
Dövlət Dəstəyi Fondu

# KIVDF

www.kivdf.gov.az

*Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb*

liyyət göstərir. Bu mərkəzlərin əsas vəzifəsi xeyriyyə təşkilatlarında və dövlət orqanlarında çalışmaq üçün könüllülər tapmaqdan ibarətdir. Könüllülük işi əhəmiyyətli iqtisadi səmərəyə malikdir. Belə ki, 2001-ci ildə 83,9 milyon ABŞ vətəndaşı (yaşlı əhalinin 44 faizi), əvəzsiz olaraq, 15,5 miyad saat işləyiblər. Bu vaxtın dəyəri isə, 239,2 miyad ABŞ dolları təşkil edib (hər saata 15,40 dollar hesablamaqla). Yaponiyada 4,2 miyad adam (bütün əhalinin 3 faizi) yerli könüllülük mərkəzlərində könüllü kimi qeydiyyatda alınıblar. Avstraliyada isə, hətta qismən dövlət büdcəsindən maliyyələşdirilən dövlət könüllülük mərkəzləri yaradılıb. Bu ölkələrdə könüllü olmaq şərəf və fəxr sayılır.

Əlbəttə ki, vətəndaş təşəbbüslərinin ifadə edilməsi və stimullaşdırılması üçün əlverişli siyasi mühitin və mexanizmlərin olması vacib şərtlərdəndir. Geniş mənada, yalnız demokratiya vətəndaşlar üçün məqsəd və nəticələrə çatmağın əsas vasitəsi kimi çıxış edir. Demokratiya vətəndaşlara fərdi və ya kollektiv şəkildə öz maraqlarını və istəklərini reallaşdırmaq, azad şəkildə fikrini ifadə etmək və özünüifadə imkanları yaradır. Demokratiyada vətəndaşlar mənsub olduqları ölkənin ictimai, siyasi, sosial, ekoloji və s. həyatına əvəzsiz töhfələrini vermək iqtidarında olurlar.

Fərdi qaydada və yaxud da müxtəlif birliklər şəklində vətəndaşlar öz baxışlarını ifadə edir, məqsəd və maraqları naminə birgə fəaliyyət göstərir, problemləri həll etməyə səy göstərirlər.

Həmfikirliyi ilə baxışlarını sərbəst bölüşmək, problemləri müzakirə etmək və ifadə etməklə, ictimai rəy formalaşdırılır və kollektiv şəkildə çıxış etməklə, insanlar təsir güclərini artırmış olurlar.

Tarixi təcrübə də göstərir ki, yalnız dinamik və azad cəmiyyətlər vətəndaş iştirakçılığına və təşəbbüslərə meydan açmaq iqtidarında olurlar. Aleksis de Tokvil yuxarıda adını çəkdiyimiz əsərində yazırdı: "Azad ölkədən azadlıqdan məhrum edilmiş ölkəyə gəldikdə, qeyri-adi mənərə görürsən: birinci ölkədə hər şey hərəkət edir, hər şey irəliləyir, ikincidə hər şey sakit və təpənməzdir. Birincidə daim inkişaf və tərəqqi haqqında danışılır: İkincini isə müşahidə edərkən, düşünmək olar ki, cəmiyyət guya bütün nemətləri əldə edib və indi ona yalnız bu nemətlərdən həzz almaq, dincəlmək qalır".

Lakin xoşbəxt olmaq üçün fəal işləyən ölkə, adətən, öz taleyindən razı olan ölkədən daha varlı və inkişaf etmiş olur".

**Vahid Ömərrov,**  
fəlsəfə üzrə fəlsəfə doktoru



## Almaniyada evsizlərin sayı artıb

Almaniyada 650 min evsiz insan yaşayır. Onlardan 375 mini miqrantdır. Anadolu Agentliyi xəbər verir ki, bunu Almaniyanın Evsizlərə Yardım Dərnəyinin rəhbəri Verena Rosenke Berlində keçirdiyi mətbuat konfransında deyib. Onun sözlərinə görə, bir çox əyalətlərdə evsizlərin sayında artım müşahidə edilir. Hətta bəzi əyalətlərdə onların sayı 29 faiz təşkil edir. Evsiz uşaqların sayı 8 faiz, qadınların sayı isə 27 faizdir. V.Rosenke evsizliyə səbəb kimi kirayə haqlarının yüksək olmasını, sosial yaşayış yerlərinin azalmasını və yoxsulluğun artmasını göstərib.



## "Agent 007"nin avtomobili hərəcə çıxarılacaq

Ceyms Bond haqqında filmlərin pərəstişkarları pul yığırlar. "Agent 007"nin əfsanəvi avtomobili avqust ayında hərəcə çıxarılacaq. Söhbət "Aston Martin" markalı dörd avtomobilin birindən gedir. Tamaşaçılara bu avtomobil "Bondiananın" ilk filmlərindən - "İldırım" və "Goldfinger"dən tanışdır.

"Euronews" xəbər verir ki, təşkilatçılar avtomobildə "casus" funksiyalarının hələ də işlək vəziyyətdə olduğunu təsdiqləyirlər. "Sotheby's" hərəcə evinin avtomobillər üzrə mütəxəssisi Barni Rupreç deyib: "Bu nəqliyyat vasitəsi 13 funksiya ilə təchiz edilib: irikalıbrli pulemyotdan başlayaraq kətapullu kresloyadək. İrəlindəki mexanizmin köməyi ilə nömrələri dəyişmək mümkündür ki, bu da sürətin artımına görə yazılan cərimədən sizi xilas edəcək. 30 santimetr irəli çəkilən hidravlik porşenlər rəqibinizi yoldan itələyib çıxara bilər. Fənərlərin altında xüsusi quraşdırılmış pulemyotlar gizlədilib. Əlbəttə ki, avtomobil kətapullu kreslo ilə təchiz edilib. Bu, arzuolunmaz səmişinlərdən yaxa qurtarmağa imkan verir. Həmçinin avtomobildə təkəri dəşmək üçün qurğu quraşdırılıb, burada siz məşhur gülləkeçirməz sipər, yağ püskürdücü, ört-basdır edilmə üçün tüstü generatoru, nömrələri fırladan və yola mismar təkən qurğunu görə bilərsiniz.

Avtomobilin içində əsl komanda mərkəzi yerləşir: 1965-ci ildə hələ mövcud olmayan mobil telefon, kətapullu kreslonun düyməciyi, həmçinin xüsusi fırlanan antenaya malik naviqasiya sistemi. Ən başlıcası isə bütün bu qacetlər işlək vəziyyətdədir.

Bələliklə, bu maşın bütün dövrlərin ən tanınmış nəqliyyat vasitələrindən biridir. O, "Dünyanın ən məşhur avtomobilləri" kitabında xatırlanır. Kino və reklam haqqında fikirləşəndə mənim ağıma gələn ilk təsəvvür bu nəqliyyat vasitəsidir. Ceyms Bond haqqında silsilə filmlər ən çox yaddaqalandır. Bu model isə dünyanın ən məşhur avtomobilidir".

Son 50 il ərzində əfsanəvi avtomobil üç dəfə sahibini dəyişib. Avqustun 15-də avtomobil Kaliforniyanın Monterey şəhərində "Sotheby's" hərəcə evi tərəfindən satışa çıxarılacaq. Ceyms Bondun idarə etdiyi avtomobil ekspertlərin ilkin fərziyyələrinə görə, hərəcədə 6 milyon dollara satıla bilər.

## Ağ kələm yeyilməsi avitaminozu aradan qaldırır

Milli mətbəximizdə kələmdən müxtəlif salat və xörəklərin hazırlanmasında istifadə olunur. Vitamin və mikroelementlərlə zəngin olan kələmin brokkoli, Brüssel, Pekin, ağ, qırmızı və gül kələm kimi növləri var. Onların arasında ağ kələm özünəməxsus yer tutur. AZƏRTAC tibbi saytlara istinadla xəbər verir ki, kələmin keyfiyyəti onun yarpağının say və sıxlığından asılıdır. Yaşılımtıl-ağ rəngdə olan kələmin özəyində, yəni saplağında qara ləkələrin olması onda çürümə prosesinin başladığını göstərir. Yarpaqlarının solmasının qarşısını almaq üçün kələmin buzlu suya salınaraq bir neçə dəqiqə saxlanması yarpaqların yenidən canlanmasına səbəb olur.

Kələmin insan sağlamlığına böyük faydası var. Ağ kələm tərkibində olan C vitamini sayəsində orqanizmdə baş verən avitaminozu aradan qaldırır. Bundan başqa onun ağrıkəsici və iltihab əleyhinə təsir göstərmək qabiliyyəti var. Podaqradan əziyyət çəkənlərin qida rasionuna kələm əlavə edilməsi faydalıdır. Eyni zamanda, ürək və böyrək xəstəliklərinə qarşı kələm yeyilməsi, mədə şirəsinin turşuluğu az olanda isə onun şirəsinin içmək məsləhət görülür.

## ELAN

Şirvan şəhəri Energetik küçəsi, bina 5, mənzil 25 ünvanında yaşayan Abdullayev Amid Rəhman oğlunun təsisçisi və direktoru olduğu "İKRA-M" MMC-nin nizamnaməsi və reystrdən çıxarışı itdiyi üçün etibarsız sayılır.

# SƏS

Son səhifə

31 iyul

## Kriştiano Ronaldo "Barselona"nı "bombaladı"

"Yuventus"un hücumçusu Kriştiano Ronaldo komandasının hədəfləri barədə açıqlama verib. Belə ki, "Marca" nəşrinə müsahibəsində o bildirib ki, hər il "Yuventus", "Real" və "Barselona"nın ili sayılmalıdır: "Amma bu titulu - Çempionlar Liqasının kubokunu yalnız bir komanda qazanır".

Kriştiano bu zaman "Barselona"ya atmaca atıb: "Götürək, "Barselona"nı. Son 5 ildə onlar transferlərə nə qədər pul xərcləyib. Amma ÇL-i uda bilməyiblər. "Yuventus" yaxşı güclənib. Biz hər dəfə olduğu kimi, qələbə üçün oynayacağıq. Amma burada bir neçə faktor da da var: pley-off-dakı cütlüklər, qrupların tərkibi, oyun forması, zədələr, uğurlar..."

Amma həmişə deyirəm, əgər ÇL-i bu il uda bilməsək, buna 2-3 il sonra nail olacağıq. ÇL-də qalib olmaq üçün "Yuve"nin hər şeyi var".



## Ronaldinyo borc içində: Ölkədən çıxışına qadağa qoyuldu!



Braziliya millisinin sabiq üzvü Ronaldinyo çətin günlər yaşayır. Xarici KİV-lərin yazdığına görə, borclarına görə əfsanəvi futbolçunun bir neçə əmlakının fəaliyyəti məhdudlaşdırılıb. Braziliya məhkəməsi onun ölkədən çıxışına da qadağa qoyub. 39 yaşlı veteran futbolçunun 57 daşınmaz obyektinin fəaliyyəti dondurulub. Qeyd edək ki, Ronaldinyo Braziliya millisində 97 oyun keçirib və 33 qol vurub. O, yığma ilə 2002-ci il dünya çempionatının qalibi olub. Ulduz oyunçu Avropada PSJ, "Barselona" və "Milan"da çıxış edib. "Qızıl top" mükafatına bir dəfə sahib olan Ronaldinyo son olaraq Braziliyanın "Fluminense" klubunda çıxış edib.

## "Arsenal"ın 80 milyonluq transferi Londonda

"Arsenal" bugünlərdə "Lill"in futbolçusu Nikolya Pепенin transferini açıqlayacaq. BBC xəbər verir ki, 24 yaşlı yarımmüdafiəçi artıq Londondadır. Bu gün tibbi müayinədən keçəcək futbolçu ilə 5 illik müqavilə imzalanacağı gözlənilir.

Britaniya mətbuatı bu transferin "topçular"a 80 milyon avroya başa gəldiyini yazıb. Qeyd edək ki, Pepe ötən mövsüm "Lill"in heyətində 41 oyuna 23 qol vurub, 12 qol ötürməsi edib.



## İngiltərə Premyer Liqası AzTV-də də yayımlanacaq

Son illərdə dünyanın ən baxımlı futbol çempionatı statusuna yiyələnən İngiltərə Premyer Liqası yenə də Azərbaycan Televiziyası və "İdman Azərbaycan" kanalında yayımlanacaq. SİA-nın AzTV-yə istinadən məlumatına görə, Azərbaycan Televiziyası və İdman Azərbaycan kanalı növbəti mövsüm üçün İngiltərə Premyer Liqasının eksklüziv yayım hüququna yiyələnib.

Bələliklə avqustun 9-da start götürəcək dünyanın ən nüfuzlu və baxımlı futbol çempionatının hər turunun ən maraqlı qarşılaşmaları telekanalımızda canlı yayımlanacaq. Premyer Liqa həvəskarlarını sevindirəcək daha bir məqam ondan ibarətdir ki, yeni müqaviləyə əsasən kanalımızın daha çox oyun yayımlamaq imkanı var. Bundan başqa çempionata həsr olunan xüsusi jurnalların hamısı tamaşaçılara təqdim olunacaq.

Qeyd edək ki, futbol həvəskarlarının yeni mövsümdə İngiltərə çempionatının oyunlarını izləmək imkanı xeyli məhdudlaşmışdı. Çünki bir çox ölkələrdə Premyer Liqa və digər çempionatların oyunları ödənişli olaraq yayımlanır. Hətta Rusiya və Türkiyədə belə oyunları yalnız müəyyən məbləğdə xidmət haqqı ödəyərək izləmək mümkündür. Bütün bu amilləri nəzərə alaraq "İdman Azərbaycan" kanalının ölkəmizdə İngiltərə premyer Liqası oyunlarını açıq şəkildə yayımlaması futbol həvəskarlarına böyük töhfədir. Odur ki, gərginliyi və mötəbərliyinə görə digər futbol çempionatlarını geridə qoyan İngiltərə premyer liqasını azarkeşlər yeni mövsümdə də əvvəlki kimi HD keyfiyyətdə Azərbaycan Televiziyası və "İdman Azərbaycan" kanalında izləyəcəklər.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli  
Fətulla Həsənov

Ünvanımız: Bakı şəhəri,  
Üzeyir Hacıbəyov  
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: [ses@sia.az](mailto:ses@sia.az)

Tel: 598-33-90 Faks: 493-11-62

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.

"Azərbaycan" nəşriyyatında çap olunur

Qəzetdə AZƏRTAC, SİA və AZADINFORM informasiya agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 4600